



# మూర్త్యుగారా

(కావ్యాం రురూ)

2017  
P-KON  
VIO

వాయిదా జే. పిరేరా

*With Best Compliments From*




**Lancy-Nathalia Madtha  
Lynn, Leonnie & Lillian Madtha  
Sharjha-U.A.E**



L: B03-R 20 (Kon. 01)

003017-0



# ಮಾಂಯ್ ಗಾಂವ್

ಕಾವ್ಯಂ ರುಪ್



3017  
P-KON  
VSO

ವಾಲ್ಮೀಕಿ ಜಿ. ಪಿರೇರಾ

mangalorean.com Publications

**Mai Gaavmn** is an anthology of konkani Poems in Kannada script by Violet Pereira, edited by Lloyd Rego. This book is published by mangalorean.com Publications, Mangalore, India.

**Violet Pereira**

Mangalore- 575002

Copy right: mangalorean.com

3017  
P → KON  
VIO

First Edition : 2010

Cover & DTP : Mithr@ Sangathi Media, Mangalore-2

Printed at : Prasad Printers, Mangalore

**Price: Rs. 50/-**

# ಮೊಗಾ-ಅರ್ದಣ್



## ಅಲಿಸ್ ಫೆರ್ನಾಂಡಿಸ್

ಮ್ಹಾಕಾ ಹ್ಯಾ ಸಂಸರಾಂತ್ ಜಲ್ಮ್ ದೀವ್ನ್,  
ಬರ್ಯಾ ಗುಣಾಂನಿ ವಾಗವ್ನ್, ಬರ್ಯಾ ವಾಯ್ವಾಚಿ  
ವಳಕ್ ಕರ್ನ್ ದೀವ್ನ್, ಕೊಂಕ್ಣೆಚೊ ಮೋಗ್ ತಶೆಂಚ್ಚಿ  
ಹೆರಾಂಚಿ ಸೆವಾ ಕರ್ಚೊ ಮನೋಭಾವ್ ಮ್ಹಜೆ ಥಂಯ್  
ರುತಾ ಕೆಲ್ಲ್ಯಾ ಮ್ಹಜ್ಯಾ ಮಾಂಯ್ಕ್  
ಅಲಿಸ್ ಫೆರ್ನಾಂಡಿಸಾಕ್ ಮ್ಹಜೆ ಪ್ರಣಾಮ್.

ಆಜ್ ಸಮಾಜಿಂತ್ ಏಕ್ ಧಯ್ತಾದಿಕ್ ಸ್ರೀ ಜಾವ್ನ್ ಹಾಂವೆಂ  
ರೂಪಿತ್ ಜಾಂವ್ಕ್ ಕಾರಾಣ್ ಜಾಲ್ಲ್ಯಾ ಮ್ಹಜೆ ಮಾಂಯ್  
ತುಕಾ ಹೊ ಮ್ಹಜೊ 'ಮಾಂಯ್ ಗಾಂವ್' ಕವಿತಾ ಪುಂಜೊ  
ಮೊಗಾನ್ ಅರ್ಪಿತಾಂ.

ಮಾಂಯ್ ತುವೆಂ ಮ್ಹಾಕಾ ಮ್ಹಜೆ ಜಿಣಿಯೆಂತ್  
ಕೆಲ್ಲ್ಯಾ ಸರ್ವ್ ಉಪ್ಕಾರಾಂ ಪಾಸತ್  
ತುಕಾ ಹಾಂವ್ ಅಬಾರಿ ಜಾವ್ನಾಸಾಂ.

—ವಾಯ್ಲೆಟ್ ಪಿರೇರಾ



# ಶ್ರದ್ಧಾಂಜಲಿ

## ರೊಬರ್ಟ್ ಫೆರ್ನಾಂಡಿಸ್



ನಿಯಾಳ್ತಾನಾ ಪಪ್ಪಾ ಉತ್ತಾಂ ತುಜಿಂ  
ಉಮಾಳುನ್ ಯೆತಾತ್ ದುಖಾಂ ವೆಗ್ಳಾಚಾರಾಚಿಂ  
ಆದೇವ್ನ್ ಮಾಗ್ಲೊಯ್ ಸಂಸಾರಿಂ ಮ್ಹಜ್ಯಾ ಭುರ್ಗ್ಯಾಪಣಾರಿ  
ತೆದ್ನಾಂ ಮ್ಹಜಿ ಜಿಣಿ ಜಾಲ್ಲಿ ಅನಾಥಾಪರಿಂ

ಭುರ್ಗ್ಯಾಪಣಾರ್ ಮ್ಹಜೆಥಂಯ್ ಭರ್ಲೆಂಯ್ ಗಿನ್ಯಾನ್  
ಶಿಕಯ್ಲೆಂಯ್ ದುಸ್ಮಾಂನಾಚೆರ್ ಜಿಕೊಂಕ್ ಧಯ್ರಾನ್  
ಚೆರ್ಕಾ ಪುತಾಬರಿಂ ಘರಾಂತ್ ಮ್ಹಾಕಾ ದಿಲ್ಲೆಂಯ್ ಸ್ಥಾನ್  
ಪಿಡೆನ್ ತುಕಾ ಎಕಾಚ್‌ಫರಾ ಕೆಲೆಂ ನಿತ್ರಾಣ್

ಆಸ್ಪತ್ರೆಚ್ಯಾ ಖಾಟೈರ್ ದಿಲೆಂಯ್ ನಿಮಾಣೆಂ ಬೆಸಾಂವ್  
ಸಮ್ಜೊಂಕ್ ಸಕ್ಲಿಂನಾ ತೆದ್ನಾಂ ಹಾಚೆ ಪಾಟ್ಲೆಂ ರಾಜಾಂವ್  
ಜಿವಿತಾಂತ್ ಶಿಕಯ್ಲೆಂಯ್ ಚಲೊಂಕ್ ನಿತಿಚಿ ವಾಟ್  
ದೆಕುನ್ ಹಾಂವ್ ಚಡೊನ್ ಆಸಾಂ ಜಯ್ತಾಚೆಂ ಮೇಟ್

ಹ್ಯಾ ಸಂಸಾರಿಂ ಬಾಪುಯ್ ನಶಿಬಾಂತ್ ಮ್ಹಾಕಾ ಮೆಳ್ಳೊ  
ಕೊರೊಡಾಂತ್ ಏಕ್ ಅಪ್ಪೊಪ್ ಕೊಣಾಯ್ಕಿ ಲಾಬ್ಜೊ  
ಹರ್ ಎಕ್ಲಾಂಚ್ಯಾ ಕಷ್ಟಾಂ ದು:ಖಾಂತ್ ಮೆತೆರ್ ಜಾಂವ್ಚೊ  
ಆಪ್ಣಾಕ್‌ಚ್ ಖಾಲಿ ಕರ್ನ್ ಕಷ್ಟಾತೆಲ್ಯಾಂಕ್ ಪಾಂವ್ಚೊ

ಪಪ್ಪಾ ಆಜ್ ತುಕಾ ಭೆಟಯ್ತಾಂ ಶ್ರದ್ಧಾಂಜಲಿ  
ಕವನಾಂಚ್ಯಾ ಕಳ್ಳಾಂನಿ ಗುಂತುಲ್ಲಿ ಪುಶ್ಪಾಂಜಲಿ  
ತುಜೊ ಉಗ್ಡಾಸ್ ವ್ಹಾಳ್ತಾ ಆಜೂನಿ ಮ್ಹಜ್ಯಾ ಚಿಂತ್ನಾಂನಿ  
ತುಜೆಂ ನಾಂವ್ ಅಮರ್ ಕೆಲೆಂ ಹ್ಯಾ ಬುಕಾರ್ ಕವನಾಂನಿ

WORLD KONKANI LIBRARY



Accn No:003017

## ದೇವ್ ಬರೆಂ ಕರುಂ



ಮ್ಹಜ್ಯಾ ಜಿವಿತಾಂತ್ ಮೊಗಾ ಝರ್ ಭರುನ್  
ಮ್ಹಜ್ಯಾ ಹರ್ ಮೆಟಾಂಕ್ ಪ್ರೇರಣ್ ದಿಂವ್ಚ್ಯಾ  
ಮ್ಹಜ್ಯಾ ಪತಿ ಜೊಸ್ತಿ ಆನಿ ಮ್ಹಜಿಂ ಬಾಳಾಂ  
ರೋನಕ್ ಆನಿ ಆಸ್ವಲ್ ಹಾಂಕಾಂ  
ದೇವ್ ಬರೆಂ ಕರುಂ ಮ್ಹಣ್ತಾಂ.

-ವಾಯ್ಲೆಟ್ ಪಿರೇರಾ



*With Best Compliment from*



*Ronald, Janet, Ruth & Orpha Soares*  
**Dubai**

*Best Wishes from*



*Roshan - Divya & Aden Fernandes*  
**Dubai**



ಕವಿತಾ ಮ್ಹಳ್ಳಾರ್ ಮತಿಯಿಂ ಹಜಾರ್ ಚಿಂತ್ನಾಂ ಥೊಡ್ಯಾಚ್ ಉತ್ರಾಂನಿ ವಾಚ್ಪ್ಯಾ ಮುಕಾರ್ ದವರ್ಚೆಂ. ಹಿಂ ಚಿಂತ್ನಾಂ ಕವಿಚ್ಯಾ ಮತಿಯಿಂ. ತಿಂ ಖಿಯ್ಸರ್ ವೆತಾತ್, ಕಿತೆಂ ಸರ್ವ್ ಕರ್ತಾತ್, ಕಿತೆಂ ಸರ್ವ್ ಆಪಡ್ತಾತ್ ತೆಂ ತ್ಯಾ ಕವಿಚ್ಯಾ ಕವನಾಂನಿ ಮಾತ್ ಆಮ್ಕಾಂ ಪಳೆಂವ್ಕ್ ಮೆಳ್ತಾ. ವಾಯ್ಲೆಟ್ ಪಿರೇರಾನ್ ಹ್ಯಾ ತಿಚ್ಯಾ ಕವಿತಾ ಪುಸ್ತಕಾಂತ್ ತಿಚ್ಯಾ ಚಿಂತ್ನಾಂಚೊ ವ್ಹಾಳೊಚ್ ಆಮ್ಚೆ ಸಮೋರ್ ದವರ್ಲಾ.

ತಿಣೆಂ ಆಪ್ಲ್ಯಾ ಹ್ಯಾ ವಿಂಚ್ಣಾರ್ ಕವನಾಂನಿ ಸಬಾರ್ ಸಂಗಿ ಆಪಡ್ಲ್ಯಾತ್ ಆನಿ ವಿಸ್ತಾರಾಯ್ಲ್ಯಾತ್. ಅಸಲಿ ಸಕತ್ ಸರ್ವಾಂಕ್ ಆಸಾನಾ ತರೀ ವಾಯ್ಲೆಟಾನ್ ಆಪ್ಲೆಂ ಹರ್ ಪ್ರಯತ್ನ್ ಕೆಲಾಂ ಮ್ಹಳ್ಳಾಕ್ ಹೆಂ ಪುಸ್ತಕ್ ಚ್ ಏಕ್ ಜಿವಿ ಸಾಕ್.

ಕವಯಿತ್ರಿ ಎಕಾ ಭಿಕಾರಿ ಬಾಳಾ ವಿಶ್ಯಾಂತ್ ಅಶೆಂ ಬರಯ್ತಾ:

ನೆಂಟೆಂ ಹೆಂ ಬಾಳ್, ಕಚ್ಚಾಂ ಭೊಂವಾರಿಂ ಉಬೆಂ

ಜಾಣಾಂಗಿ ತೆಂ ಕಿತೆಂ ಬರೆಂ, ಆನಿ ಕಿತೆಂ ಖೊಟೆಂ

ಜಲ್ಮಾಲ್ಲ್ಯಾ ಚುಕೆಕ್ ಭೊಗ್ತಾ ಕಷ್ಟ್ ಖರೆ

ಪೋಟ್ ಭರುಂಕ್ ಸದಾಂ ಉಸ್ತಿತಾ ಸಾರೆಂ

ಎಕಾ ಭಿಕಾರಿ ಬಾಳಾನ್ ಆಪ್ಲ್ಯಾ ಪೊಟಾ ಭುಕೆಕ್ ಕಾಡ್ಲೆ ತೆ ಕಷ್ಟ್ ಕವಯಿತ್ರಿನ್ ಭಾರಿಚ್ ನಾಜೂಕಾಯೆನ್ ವಿವರಿಲ್ಯಾತ್. ತಿಕಾ ತಾಚೆರ್ ಆಸ್ಚೊ ತೊ ಹುಸ್ಕೊ ಹೆಂ ಕವನ್ ಕಾಳ್ಜಾಕ್ ಆಪಡ್ಲೆ ರಿತಿನ್ ವಿವರಾಯ್ತಾ.

ಪಯ್ಲ್ಯಾ ಹ್ಯಾ ಸಂಸಾರಿಂ ಆಮಾಂ ಸರ್ವಾಂಚೆಂ

ಸೊಬಿತ್ ಮೊಳಾಬ್ ರಾಜ್ವಟ್ ಸುರ್ಯಾ ಚಂದ್ರಾಚೆಂ

ಫಾಂಕ್ಲಾಂ ಕೀರ್ಣ್ ಸಂಸಾರಿಂ ಆಮ್ಚ್ಯಾ ನಶೀಬಾಚೆಂ

ಜಲ್ಮಾತಾನಾಂಚ್ ಲಿಖ್ಲಾಂ ಅಂತ್ಯ್ ಆಮ್ಚ್ಯಾ ಜಿಣ್ಯೆಚೆಂ

ಕಿಲ್ಲಿಂ ಸೊಬಿತ್ ಉತ್ರಾಂ ಹಾಂಗಾ ಝಳ್ಕಾತಾತ್ ತೆಂ ಪಳೆಯಾ. ಖರೆಂಚ್ ಎಕಾ ಮನ್ಶಾಚೆಂ 'ಜೀವನ್ ಅಂತ್ಯ್' ತೊ ಮನಿಸ್ ಜಲ್ಮಾತಾನಾಚ್ ಸುರ್ವಾತಿತಾ ಮ್ಹಳ್ಳಾಕ್ ಹ್ಯಾ ಕವನಾಂತ್ ಬರೆಚ್ಚ್ ಕುಂದೆ ಉಬಾರ್ಲ್ಯಾತ್.

ಪ್ರಸ್ತುತ್ ಸಂಸಾರಾಂತ್ ಚಲ್ಲ್ಯಾ ಲಗ್ನಾ ಫಾಸ್ಕೊವ್ಣೆ ವಿಶ್ಯಾಂತ್ ಹ್ಯಾ ಕವನಾಂತ್ ಹಿಂ ಉತ್ರಾಂ ಝಳ್ಕಾತಾತ್:

ದೇವ್ ಭಿರಾಂತಿನ್ ವಾಡ್ಲಾಲಿಂ ಸರ್ವಾಂ ಆದ್ಲಿಂ

ಏಕ್ ಕುಟುಂಬ್ ಜಾವ್ನ್ ಜಿಯೆತಾಲಿಂ ಸಗ್ಳಿಂ

ಆತಾಂ ಕಾಜಾರ್ ಜಾಲ್ಲೆಂಚ್ ರಾವ್ತಾತ್ ವೆಗ್ಳೆಂ

ಸಂಸ್ಕೃತೆಕ್ ಹಾಂಗೆ ಜಿವೆಂಚ್ ಪುರ್ಲೆಂ

ಪ್ರಸ್ತುತ್ ಕಾಳಾರ್ ಹೆಂ ಘಡಾಪ್ ಸದಾಂಚೆಂ ಜಾಲಾಂ. ಲಗ್ನ್ ಜಾಲ್ಲೆಂಚ್ ತಾಂಚ್ಯಾ ಜಿವಿತಾಂತ್ ಜಾತಾತ್ ಬಾರಾ ಬ್ರೇಸ್ತಾರ್, ತೆರಾ ಸುಕ್ರಾರ್ ಆನಿ ಪರಿಣಾಮ್ ವೆಗ್ಳಾಚಾರ್.

ಇರಾಕ್ ಝುಜಾ ವಿಶ್ಯಾಂತ್ ಅಶೆಂ ವ್ಹಾಳ್ವಾತ್ ಉತ್ರಾಂ -  
 ಪೊತ್ಲೊ ಪಾವ್ನ್ ಇರಾಕಾಂತ್ ಝುಜಾ ಉಚ್ಯಾಚೊ  
 ಆಮೆರಿಕಾಚ್ಯಾ ಹೆಚ್ಚಿ ಇರಾದ್ಯಾಚೊ  
 ಭಸ್ಮಾಲೆ ನೆಂಟೆ ಹಜಾರಾಂನಿ ತ್ಯಾ ಉಚ್ಯಾಂತ್  
 ಸಾಂಡುನ್ ಗೆಲೆ ನಿರಾಪ್ರಾಧಿ ಆಪ್ಲ್ಯಾಂಚೊ ಸಾಂಗಾತ್

ಅಮೆರಿಕಾಚ್ಯಾ ಹೆಚ್ಚಿ ಸ್ವಭಾವಾಚೆಂ ಏಕ್ ಕವಚ್ ಕವಯಿತ್ರಿನ್ ಉಕ್ಲಾಯ್ಲಾಂ ಆನಿ  
 ವಾಚ್ಪ್ಯಾಂ ಸಮೋರ್ ದವರ್ಲಾಂ.

ಪಾವ್ನ್ ನಾಸ್ತಾಂ ಬರ್ಗಾಲ್ ಯೆಂವ್ಚ್ಯಾ ಗತಿಕ್ ಕವಯಿತ್ರಿ ಆಪ್ಲ್ಯಾ ತೀಕ್ಷ್ಣ ಉತ್ರಾಂನಿ  
 ಹ್ಯಾ ಕವಿತೆಂತ್ ಉತ್ರಾಯ್ತಾ -  
 ತುಜೆ ಥಾವ್ನ್ ಪಾಲೆಲ್ಲಿಂ ಪೊಡ್ತಾಂ-ಝುಡಾಂ ಸುಕೊನ್ ಗೆಲ್ಯಾಂತ್  
 ತುಂವೆಂಚ್ ನ್ಹಾಣಯಿಲ್ಲಿಂ ಪಾಚ್ಚೆಂ ಶೆತಾಂ ಕರ್ಪೊನ್ ಗೆಲ್ಯಾಂತ್  
 ನಂಯೊಂ-ಬಾಂಯೊಂ ಸುಕೊನ್ ನಿತ್ರಾಣೆ ಜಾಲ್ಯಾತ್  
 ಝಾಡಾಂತ್ಲೊ ಆಂಕ್ರೊ, ತೊಡಾಂತ್ಲೊ ಮಾಸ್ಕೊ ಮೊರೊನ್ ಗೆಲ್ಯಾತ್

ಹಿ ಕವಿತಾ ವಾಚ್ತಾಂ ವಾಚ್ತಾಂ ಆಯ್ಚ್ಯಾ ಕಾಳಾರ್ ಆಮ್ಚೆ ಭಂವ್ಡಣಿಂ ಜಾಂವ್ಚಿಂ  
 ಗಿಮಾಂತ್ಲಿಂ ಅತರ್ವಣಾಂ ದೊಳ್ಳಾಂ ಮುಖಾರ್ ಜಿವಿಂ ಜಿವಿಂ ದಿಸ್ತಾತ್.

ಆಪುಣ್ ಕವಿತಾ ಕಶೆಂ ಲಿಖ್ತಾಂ ಮ್ಹಳ್ಳೆಂ ವಾಯೆಟಾನ್ ಹ್ಯಾ ಕವಿತೆಂತ್ ಉತ್ರಾಯ್ಲಾಂ  
 ಕಾಳ್ಜಾಂತ್ಲಿಂ ಭಗ್ಣಾಂ ಉಮಾಳೊನ್ ಆಯ್ಲಿಂ  
 ಭಯಾನಕ್ ದೃಶ್ಯಾಂನಿ ದುಃಖಾಂ ವ್ಹಾಳ್ಳಿಂ  
 ಮತಿಚೆಂ ಖಜಾನ್ ಭರೊನ್ ಪೊಮ್ತಾಲೆಂ  
 ಆಶೆಂ ಮ್ಹಜೆ ಥಂಯ್ ಕವಿತಾ ಜನನ್ ಜಾಲೆಂ

ಜಸೆಂ ಉದ್ಕಾಚಿಂ ಲ್ಹಾರಾಂ ಭರೊನ್ ಯೆತಾನಾ ಕಸೆಂ ತಿಂ ತಡಿಕ್ ಯೇವ್ನ್  
 ಮಾರ್ತಾತ್ ತಶೆಂಚ್ ಕಾಳ್ಜಾಂತ್ಲಿಂ ಭಗ್ಣಾಂ ಉಮಾಳೊನ್ ಯೆತಾನಾ ಕವಿತಾ ಉಭಿ ಜಾತಾ!

ಜಿವಿತಾ ಧಾಂವ್ಲೆ ವಿಶ್ಯಾಂತ್ಲಿ ಹಿ ಕವಿತಾ ಹರ್ ಎಕ್ಲ್ಯಾಕ್ ಜಾಗ್ರುತ್ಕಾಯ್ ಪಾಟಯ್ತಾ -  
 ಹಿ ಧಾಂವ್ ವೇಳಾಕಾಳಾಚಿ, ಜಾಗ್ರುತ್ ರಾವ್  
 ಹಿ ಧಾಂವ್ ಕಷ್ಟಾಸುಖಾಚಿ, ಸೊಸುರ್ ವ್ಹರ್  
 ಹಿ ಧಾಂವ್ ಹಾಸೊ ರಡ್ಡ್ಯಾಚಿ, ಧಯ್ತ್ ಘೆ  
 ಹಿ ಧಾಂವ್ ಪಾಸ್ಲಿ ಮೊರ್ನಾಚಿ, ತಯಾರ್ ರಾವ್

ತ್ಸುನಾಮಿ ವಿಶ್ಯಾಂತ್ ಕಂಗ್ಲಾಲ್ ಜಾಲ್ಲಿ ಕವಯಿತ್ರಿ ಆಪ್ಲೆಂ ದೂಖ್ ಹ್ಯಾ ಕವಿತೆಂತ್  
 ಅಶೆಂ ವಿವರಾಯ್ತಾ -

ಕಾಳಿಜ್ ಹೆಂ ರಡ್ಡಾ ದೃಶ್ಯ ಹೆಂ ದೆಖ್ತಾನಾ  
 ಎಕಾಮೆಕಾ ತಕ್ಲೆಕ್ ಹಾತ್ ಮಾರ್ನ್ ರಡ್ವಾನಾ  
 ಭರುಂಕ್ ಸಕಾನಾಸ್ಲೊ ಹೊ ನಷ್ಟ್  
 ಹಾಳು ಕರ್ ದೆವಾ ಹ್ಯಾ ಲೊಕಾಚೆ ಕಷ್ಟ್



ಪ್ರಕೃತೆಚ್ಯಾ ಭಿರಾಂಕುಳಾಯೆಕ್ ವಳಗ್ ಜಾಲ್ಲ್ಯಾ ಲೋಕಾಚಿ ಖಿಂತ್ ಸೊಸುಂಕ್ ಸಕಾನಾಸ್ತಾಂ  
ತಿ ಹಾಂಗಾ ರಚ್ಲಾರಾಚ್ಚೆ ಉಲೊ ದಿತಾ ತೆ ಕಷ್ಟ್ ಹಾಳು ಕರುಂಕ್.

ಹ್ಯಾ ಕವಿತೆಂತ್ ತ್ಯಾ ಪೊಣ್ಣಾಚಿಂ ಅತರ್ವಣಾಂ ಮಾರ್ಮಿಕ್ ರಿತಿನ್ ವೆಕ್ತ್ ಜಾಲ್ಯಾಂತ್.  
ವಾಡ್ಲೊರೆ ಹಾಂವ್ ವಾಡ್ಲೊಂ  
ಚ್ಯಾರ್ ಮೊಣ್ಣ್ಭರ್ ಜಾಲೊಂ  
ಬಾರಿಕ್ ಫಾಂಟ್ಯಾರ್ ಉಮ್ಕಳ್ಳೊಂ  
ಫಾಂಟೊ ತುಟೊನ್ ಏಕ್ ದೀಸ್ ಸಕ್ಲಾ ಪಡ್ಲೊಂ

ಜಡಾಯ್ ವ್ಹಾವಂವ್ಕ್ ಸಕತ್ ನಾಸ್ತಾಂ ಅಸ್ಕತ್ ಜಾಲ್ಲ್ಯಾ ತ್ಯಾ ದೆಂಟಾನ್ ಆಪ್ಲೊ  
ಪೊಣೊಸ್ ಧರ್ಣಿಕ್ ಶೆವ್ಪಾಯ್ತಾನಾ ಏಕ್ ಕವನ್‌ಚ್ ಉದೆತಾ. ಭಿಕ್ಲಾಂ, ಘರೆ, ಚಾರ್ಕಣ್,  
ಮಾವ್ ಅಶೆಂ ತ್ಯಾ ಪೊಣ್ಣಾಚ್ಯಾ ಸರ್ವಯ್ ಭಾಗಾಂಚಿ ಉತ್ರಾಪ್ಲಿ ಹ್ಯಾ ಕವಿತೆಂತ್ ನಾಜೂಕ್  
ರಿತಿನ್ ಕೆಲ್ಲಿ ದಿಸ್ತಾ.

ಸಂಸಾರಾಂತ್ ಜಾಂವ್ಚ್ಯಾ ಅನೀತೆ ವಿಶ್ಯಾಂತ್ ಹ್ಯಾ ಕವನಾಂತ್ ಬರೆಂಚ್ ಉಗ್ತೆಂ  
ಕೆಲಾಂ. ಜೆಜುನ್ ಹ್ಯಾ ಸಂಸಾರಿಂ ಯೇವ್ನ್ಯಾಯಿ ಕಿತೆಂಚ್ ಫಾಯ್ದೊ ಜಾಲೊ ನಾ ಮ್ಹಳ್ಳೊ  
ಝಿಣ್ ಕವಯಿತ್ರಿಚೊ.

ಪುಣ್ ತುಜೊ ಸಾಕ್ರಿಫಿಸ್ ವೃಥಾ ಜಾಲಾ  
ಹ್ಯಾ ಸಂಸ್ತಾರ್ ಮನಿಸ್ ಮನ್ಶಾಕ್ ಗ್ರಾಸುಂಕ್ ಲಾಗ್ಲಾ  
ಸತ್ತ್ಯಾನ್ ಚಲ್‌ಲ್ಲ್ಯಾಕ್ ಖುರಾಯ್ತಾತ್ ಹಾಂಗಾ  
ಅನ್ಯಾಯ್ ಕರ್ತಲೊ ಜಿಕ್ತಾ ಸದಾಂ

ಸಂಸಾರಾಚೆಂ ನಿಯಮ್‌ಚ್ ತಶೆಂ ದಿಸ್ತಾ. ಕಿತ್ಯಾಕ್, ಆಯ್ಚ್ಯಾ ಕಾಳಾರ್ ಸತ್ತ್ಯಾಕ್  
ಸ್ಥಾನ್ ನಾ, ಸತಾಕ್ ಮಾನ್ ನಾ. ಅನ್ಯಾಯ್ ಕರ್ತಲೊ ಸರ್ಗಾಕ್ ವೆತಾ ಆನಿ ಸತ್ತ್ಯಾನ್  
ಜಿಯೆಲ್ಲೊ ಹ್ಯಾಚ್ ಸಂಸಾರಾಂತ್ ಯೆಂಮ್ಕೊಂಡ್ ದೆಖ್ತಾ.

ಅಶೆಂ ಮ್ಹಣ್ವಾನಾ ಕವಯಿತ್ರಿನ್ ಆಪಡ್ವಾತ್ಲಿ ಗಜಾಲ್ ನಾ - ಧರ್ಮ್, ಜೆಜು, ಪ್ರಕೃತಿ,  
ರಾಜ್‌ಕಾರಣ್, ಝುಜಾಂ, ವಾದಾಳಾಂ ಸರ್ವ್ ಆಪ್ಲ್ಯಾ ಕವನಾಂತ್ ತಿಣೆ ಆಪ್ಲಿಂ ಚಿಂತ್ನಾಂ  
ಕೆಲ್ಯಾಂತ್ ಆನಿ ಭಾರಿಚ್ ಗುಮಾನಿತ್ ರೀತಿನ್ ವಾಚ್ಪ್ಯಾಚೆ ಪಾಸೆಕ್ ದಿಲ್ಯಾಂತ್.

ಘಡಾರಾಂತ್ ಬರಯ್ತಾಂ ಬರಯ್ತಾಂ ತಿಚ್ಯಾ ಕವಿತೆಂಚೆಂ ಮಟ್ವಯ್ ಊಂಚ್ಲ್ಯಾ  
ಮಟ್ವಾಕ್ ಚಡೊಂ ಮ್ಹಳ್ಳಿ ಮ್ಹಜಿ ಆಶಾ. 'ಮೆಂಗಲೋರಿಯನ್ ಡೊಟ್ ಕೊಮ್' ಮ್ಹಣೊನ್‌ಚ್  
ನಾಂವಾಡ್ಲಿಕ್ ಜಾಲ್ಲಿ ವಾಯ್ಲೆಟ್, ಆತಾಂ ಏಕ್ ಕವಯಿತ್ರಿ ಮ್ಹಣೊನ್‌ಯಿ ಫಾಮಾದ್  
ಜಾಂವ್. ವಾಚ್ಪ್ಯಾಂ ಮುಖಾಂತ್ ತಿಚ್ಯಾ ಕವನಾಂಕ್ ಬಳ್ ಮೆಳೊಂ, ಕವನಾಂಚೊ  
ಆಕಾರ್ ಜಾಂವ್ ಹೊಕ್ಲೆಚ್ಯಾ ಮಾತ್ಯಾರ್ ಮಾಳ್ಚೊ ಫುಲಾಂ ಮಾಳೊ ಆನಿ ಸದಾಂಚ್  
ಖಳಾನಾಸ್ತಾಂ ವ್ಹಳ್ಳೊ ಉದ್ಯಾ ವ್ಹಳ್ಳೊ.



-ಆಸ್ವಿನ್ ಡಿಸೋಜಾ ಪ್ರಭು  
ಚಿಕಾಗೊ

# ವಾಯ್ಟೆಟ್ ಉಲಯ್ತಾ...

ಮೊಗಾಳ್ ವಾಚ್ಚಾಕ್ ಮ್ಹಜೆ ಹಾರ್ದಿಕ್ ಪ್ರಣಾಮ್!

ದೋನ್ ಹಜಾರ್ ಚಾರ್, ದಶಂಬ್ರಾಚೆ ಸವೀಸ್ ತಾರಿಕೆನ್ ಮ್ಹಜ್ಯಾ ಜಿಣ್ಯೆಂತ್ ಏಕ್ ಮಹತ್ವಾಚೆ ಬದ್ಲಾವಣ್ ಹಾಡ್ಲಿ. ಹಾಂವೆಂ ತ್ಯಾ ದೀಸ್ ಲಿಖ್ಲಿ ಹಾತಿಂ ಧರ್ಲಿ. ಆನಿ ಆಜ್ 'ಮಾಂಯ್ ಗಾಂವ್' ಮ್ಹಳ್ಳ್ಯಾ ಕವಿತಾ ಪುಸ್ತಕಾ ಸಂಗಿಂ ತುಮ್ಚೆ ಸಮೋರ್ ಮ್ಹಜೆಂ ಲಿಖ್ಣೆ ದೆಣೆಂ ದವರ್ತಾಂ.

ಹ್ಯಾ ಸುವಾಳ್ಕಾರ್ ಉಪ್ಕಾರ್ ಬಾವುಡ್ಲಿಂ ದೋನ್ ಉತ್ರಾಂ.

ಪಯ್ಲಾನ್ ಹಾಂವ್ ಅರ್ಗಾಂ ದಿತಾಂ ಸರ್ವೆಸ್ಪರ್ ದೆವಾಕ್, ಸಬಾರ್ ದೆಣ್ಯಾಂನಿ ಮ್ಹಾಕಾ ತಾಣೆ ನೆಟಯ್ಲಾಂ ದೆಕುನ್. ಮ್ಹಜ್ಯಾ ಪತಿ ಜೊಸ್ತೆಚೊ ಹಾಂವೆಂ ಕಸೊ ಉಪ್ಕಾರ್ ಆಟಯ್ಲಾರೀ ತೊ ಉಣೊಚ್. ಮ್ಹಜ್ಯಾ ಹರ್ ಮೆಟಾಂಕ್ ತಾಣೆ ಮ್ಹಾಕಾ ಪಾಟಿಂಬೊ ದಿಲಾ. ಮ್ಹಜೆಂ ಬಳ್ವೆಂತ್ ಹಾತರ್ ಜಾವ್ನ್ ಹರ್ ಮೆಟಾಂನಿ ತೆಂಕೊ ದೀವ್ನ್ ಆಯ್ಲಾ ತೊ.

ಮ್ಹಜ್ಯಾ ದೋನ್ ದೊಳ್ಳಾಂ ಬರಿಂ ಆಸ್ಚ್ಯಾ ಮ್ಹಜ್ಯಾ ದೊಗಾಂ ಬಾಳಾಂಚೊ ರೋನಕ್ ಆನಿ ಆಸ್ತಲಾಚೊ ವಿಶೇಸ್ ರಿತಿನ್ ಉಪ್ಕಾರ್ ಬಾವುಡ್ತಾಂ. ಮ್ಹಜ್ಯಾ ವ್ರತ್ತೆ-ಮಿಸಾಂವಾಕ್ ಕಾಂಯಿಚ್ ಆಡ್ಕಳ್ ಹಾಡಿನಾಸ್ತಾಂ, 'ತುಂ ವಚೊನ್ ಯೆ ಮಮ್ಕಾ, ಆಮಿ ಶಿಕೊಂಕ್ ಬಸ್ತಾಂವ್' ಮ್ಹಣ್ ಸಾಂಗೊನ್ ಪಾಟಿಂ ಘರಾ ಪಾವ್ತಾ ಪರ್ಯಾಂತ್ ಮ್ಹಜಿ ಖಬರ್ ಘೆವ್ನ್ ಪೊಟಾಕ್ ಖಾಯ್ನಾಸ್ತಾನಾ ಸಯ್ತ್ ಮ್ಹಾಕಾ ರಾಕೊನ್ ರಾವ್ತಾತ್ ತೆ.

ಹಾಂವ್ ಉಪ್ಕಾರ್ ಆಟಯ್ತಾಂ ಹ್ಯಾ ಬುಕಾಕ್ ಪೋಶಕ್ ಜಾವ್ನ್ ಮುಕಾರ್ ಆಯಿಲ್ಲಾ ಮ್ಹಜ್ಯಾ ದೊಗಾಂ ವ್ಹಡ್ ಭಾವಾಂಚೊ. ಮ್ಹಾಕಾ ಆಪ್ಲ್ಯಾ ಭಯ್ಣಿ ಸಾಂಗ್ಲೊ ಮಾನ್ ದೀವ್ನ್ ಮ್ಹಜ್ಯಾ ಹರ್ ಸುಖ್ ದುಖಾಂತ್ ಪಾಂವ್ಚ್ಯಾ ಲ್ಯಾನ್ಲಿ ಮಾಡ್ತಾ ಆನಿ ಆಸ್ಪಿನ್ ಸೊಜಾಕ್ ಹಾಂವ್ ಸದಾಂಚ್ ಅಬಾರಿ. ಲ್ಯಾನ್ಲಿಚಿ ಪತಿಣ್ ಮ್ಹಜ್ಯಾ ಮೊಗಾಚಿ ವೊನಿ ನತಾಲಿಯಾ, ತಾಂಚಿಂ ಭುರ್ಗಿಂ ಲಿನ್, ಲಿಯೊನ್ನಿ ಅನಿ ಲಿಲ್ಲಿಯಾನಾಚೊ, ಆಸ್ಪಿನಾಚಿ ಪತಿಣ್ ಟ್ರೀಜಾ ವೊನ್ಯೆಚೊ ಆನಿ ತಾಂಚಿಂ ಭುರ್ಗಿಂ ಅನಿತಾ, ಅನಿಲ್, ಆಟಿನಾ ಆನಿ ಆಂಜೆಲಾಚೊ ಹಾಂವ್ ಉಪ್ಕಾರ್ ಬಾವುಡ್ತಾಂ.

ಮ್ಹಜ್ಯಾ ಮೊಗಾಚಿ ಭಯ್ಣಿ ಜಾನೆಟ್, ಭಾವೊಜಿ ರೊನಿ, ಭುರ್ಗಿಂ ರೂತ್ ಆನಿ ಒಫಾ, ಭಾವ್ ರೋಶನ್, ವೊನಿ ದಿವ್ಯಾ ಆನಿ ಆಡನ್ ಹಾಂಣಿ ಹ್ಯಾ ಬುಕಾಕ್ ಪೋಶಕ್ ಜಾವ್ನ್ ಮ್ಹಾಕಾ ಸಹಕಾರ್ ದಿಲಾ, ತಾಂಕಾಂ ದೇವ್ ಬರೆಂ ಕರುಂ.

ಮೆಂಗ್ಳೂರಿಯನ್.ಕೊಮ್ ತಾಂಡೆಲಿ ರೋಶನ್ ಹಾಣೆ ಬುಕಾಚೊ ಪ್ರಕಾಶಕ್ ಜಾವ್ನ್ ಮ್ಹಾಕಾ ತೆಂಕೊ ದೀವ್ನ್ ಬೂಕ್ ಪರ್ಗಟ್ ಕೆಲಾ. ತಾಕಾ ಪ್ರತ್ಯೇಕ್ ಧನ್ಯವಾದ್. ಮೆಂಗ್ಳೂರಿಯನ್.ಕೊಮಾಚ್ಯಾ ಸರ್ವ್ ವಾವ್ರಾಡ್ಯಾಂಕ್ಯಾಯಿ ದೇವ್ ಬರೆಂ ಕರುಂ.

ಮ್ಹಜೊ ಮಿತ್ರ್ ಆನಿ ಮಿತ್ರ್ ಸಂಪಾದಕ್ ಲೊಯ್ಡಾನ್ ಆಪ್ಲ್ಯಾ ಸಾಂಗಾತಿ ಮೀಡಿಯಾ ವಾವ್ರಾಡ್ಯಾಂ ಮುಕಾಂತ್ ಬುಕಾಚೆಂ ಕಾಮ್ ಸಾಂಬಾಳ್ಕಾಂ. ತಾಕಾಯಿ ಹಾಂವ್ ಅಬಾರಿ.

ದೊ ಬೂಕ್ ಪರ್ಗಟುಂಕ್ ಮ್ಹಾಕಾ ಸಹಕಾರ್ ದಿಲ್ಲಾ ಸರ್ವಾಂಕ್ ದೇವ್ ಬರೆಂ ಕರುಂ.



## ಪಾನಾಂ ಪಾನಾಂನಿ

ಭುಕ್ ಆನಿ ಸೊಧ್ನಾಂ	9
ರಸ್ತೊ ಆನಿ ಮಿಸ್ತೆರ್	10
ಯೆಮ್ಹೊಂಡಾ ಥಾವ್ನ್	11
ಲಜ್ ಆನಿ ಭರಾಂತ್	12
ಉಜೊ ಆನಿ ಕಾಚೊಕ್	13
ಜಣ್ಯೆ ವಿಮೊ	14
ಪಾವ್ಲಾ ರಾಯಾ	15
ಮಾಂಯ್‌ಗಾಂವ್	16
ಕವಿ ಆನಿ ಕವಿತಾ	17
ಸತ್ ಆನಿ ನೀತ್	18
ನೀದ್ ಆನಿ ಲೀದ್	19
ಹಿಂ ಭರ್ಗಿಂ ದೆವಾಚಿಂ	20
ಮೊಗಾಚಿ ಧಾಂವ್ಣಿ	21
ಜಣ್ಯೆ ಧಾಂವ್ಣಿ	22
ನವಿ ಸಕಾಳ್	23
ನತಾಲಾಂಚೊ ದಳ್ಬಾರ್	24
ಮ್ಹಜೊ ಪೆಲೊ ಕೊಣ್?	25
ಹಾಂವ್ ಕೊಣಾಚೊ	26
ಹಾಂವ್ ಕವಿ ನ್ಹಂಯ್	27
ಫೆತ್ಲೊ ಖುಲಿಸ್ ಕೊಂಕ್ಲೆಚೊ	28
ಮೊಡಾಂ ಹಿಂ ಕಾಳಿಂ	29
ಕೊಣ್ ಕೊಣಾಚೊ ಕುಂಪಾರ್?	30
ಕಸಲೊ ದೇಸ್ ಸಾಯ್ಬಾ?	31
ಪಾಟಿಂ ಪಳೆನಾಕಾ	32

ಲೆಣ್, ಫಾಣ್ ಆನಿ ಕವಿತಾ	33
ಕಾಣಿ ಆನಿ ಜಣಿ	34
ಬಾಪುಯ್	35
ತ್ಸುನಾಮಿ	36
ಧರ್ಮಾಚೆ ವಾಂಟೆ	37
ಗುಜೊ	38
ಧರ್ತಿ	39
ತುಫಾನ್	40
ಅಂತರ್	41
ವೆಲೆಂಟ್ಸಿನ್ ಡೇ	42
ಜಲ್ಮಾ ದೀನ್	43
ಆಯ್ದಾಂ ಆನಿ ಕವಿ	44
ಉತ್ತರ್ ಕೊರೆಯಾ	45
ಅಂತ್ರಾಜಾಕ್ ದೆಂವ್ಚಾರ್	46
ಜೀವ್ವಾತ್	47
ನತಾಲಾಂಚೊ ಸಂಭ್ರಮ್	48
ಪರ್ಜೆ ರಾಯಾ	49
ಮೊಸೊರ್	50
ಖರ್ಗಾಂ	51
ಕೊಬು	52
ಬಾಪುಯ್ಪಣಾ	53
ಚುರ್ಚುರೆ	54
ದೋನ್ ಹಜಾರ್ ವರ್ಸಾಂ ಆದಿಂ	55
ನಿರಂತಲಿ	56



# ಭುಕ್ ಆನಿ ಸೊದ್ದಾಂ

ಕಾಳಿಜ್ ಕಡ್ಲೆಂ ಪಿಂತುರ್ ಹೆಂ ಚೊಯ್ತಾನಾ  
ಗೊಣಿ ಖಾಂದಾರ್ ಫಾಲ್ಸ್ ಏಕ್ ಬಾಳ್ ಚಲ್ತಾನಾ  
ಭಂವ್ತಣಿಂ ಕಚೊ, ಆಸಾ ಕೊಣಾಕ್ ಹುಸ್ಕೊ?  
ಹೆಂ ನೆಂಟೆಂ ಚೊಯ್ತಾ, ಮೆಳಾತ್‌ಗೀ ಕಾಂಯ್ ಉಸ್ಲೆಂ  
ಪಾಯ್ಲೊಂಕ್ ಉಜೊ, ಭುಕೆಚೊ?

ರಚ್ತಾನಾ ತುವೆಂ ಕಿತ್ಯಾ ರಚ್ಲಾಂಯ್ ಅಶೆಂ?  
ಗ್ರೇಸ್ತಾಕ್ ಸರ್ವ್ಸ್ ದುಬ್ಳ್ಯಾಕ್ ಕಾಂಯ್ ನಾ ಕಶೆಂ?  
ಹ್ಯಾ ನೆಂಟ್ಯಾಚಿ ಚೂಕ್ ತರೀ ಕಿತೆಂ?  
ಗೊಣಿ ಖಾಂದಾರ್ ಫಾಲ್ಸ್ ಸೊದ್ದಾ ಭುಕೆನ್ ರಿತೆಂ  
ಖಂಯ್ ಆಸಾತ್ ತಾಚೆಂ ಜಲ್ಮದಾತಾರಾಂ?  
ಮತಿಂತ್ ಮ್ಹಜ್ಯಾ ಹಜಾರ್ ಚಿಂತ್ನಾಂ ಲ್ಹಾರಾಂ

ದೆವಾನ್ ಥೊಡ್ಯಾಂಕ್ ದಿಲಾಂ ಧಾರಾಳ್  
ಥೊಡ್ಯಾಂಚಿ ಜಿಣಿ ಜಾಲ್ಯಾ ಕರಾಳ್  
ದೀವ್ನ್ ವಸ್ತಿ ಕರುಂಕ್ ಪುರ್ತೆಂ ಏಕ್ ಥಳ್  
ಹೆಂ ಸರ್ವ್ಸ್ ರಚ್ತಾರಾಚ್ಯಾ ರಚ್ಚೆಚೊ ಖೆಳ್  
ಮನ್ಶಾ ಜಿಣ್ಯೆಂತ್ ಭುಕೆಚೊ ತಾಂಡವ್  
ಕಿತ್ಲೊ ಕುಡಿ ಜಾಯ್ತೊ ನಿರ್ಜಿವ್

ನೆಂಟೆ ಹೆಂ ಬಾಳ್, ಕಚ್ಚ್ಯಾ ಭೊಂವಾರಿಂ ಉಬೆಂ  
ಜಾಣಾಂಗೀ ತೆಂ ಕಿತೆಂ ಬರೆಂ ಆನಿ ಕಿತೆಂ ಮೊಟೆಂ?  
ಜಲ್ಮಾಲ್ಲ್ಯಾ ಚುಕಿಕ್ ಭೊಗ್ತಾ ಕಶ್ತ್ ಖರೆಂ  
ಪೋಟ್ ಭರುಂಕ್ ಸದಾಂ ಉಸ್ತಿತಾ ಸಾರೆಂ

# ರಸ್ತೆ ಆನಿ ಮಿಸ್ತೆರ್

ಮೆಟಾಂ ಕಾಡುನ್ ಮುಕಾರ್ ಸರ್ವಾಂ  
ಚುಕೊನ್ ಪಡಾನ್‌ಗೀ ಮ್ಹಣೊನ್ ಭಿಯೆತಾಂ  
ಸಾಂಗಾತ್ ತುಜೊ ಸದಾಂಚ್ ಆಶೆತಾಂ  
ಪೊಂತಾಕ್ ಪಾವಯ್ತಲೊಯ್ ಮ್ಹಣ್ ಭರ್ವಸ್ತಾಂ

ಪಯ್ ಹ್ಯಾ ಸಂಸಾರಿಂ ಆಮಾ ಸರ್ವಾಂಚೆಂ  
ಸೊಬಿತ್ ಮೊಳಾಬ್ ರಾಜ್ವಟ್ ಸುರ್‌ಯಾ ಚಂದ್ರಾಚೆಂ  
ಫಾಂಕ್ಲಾಂ ಕೀರ್ಣ್ ಸಂಸಾರಿಂ ಆಮ್ಚ್ಯಾ ನಶಿಬಾಚೆಂ  
ಜಲ್ಮತಾನಾಂಚ್ ಲಿಕ್ಲಾಂ ಅಂತ್ಯ್ ಆಮ್ಚೆ ಜಿಣ್ಯೆಚೆಂ

ಸಂಸಾರಿಂ ಆಮ್ಕಾಂ ಆಸಾತ್ ಸಬಾರ್ ಕಾಯ್ದೆ  
ಹರ್ ಎಕಾ ಹಂತಾಕ್ ದಿಲ್ಯಾತ್ ನಿರ್ದಿಶ್ಟ್ ವಾಯ್ದೆ  
ಭುರ್ಗೆ, ತರ್ನಾಟೆ ಜಾಂಟೆ ಆನಿ ಮ್ಹಾತಾರ್ಪಣ್  
ಸಾಕ್ರಿಫಿಸ್ ಜಾಯ್ತಾಯ್ ಆಮ್ಚೆಂ ದಾದೊಸ್ಪಣ್

ವೆಳಾ ಕಾಳಾಕ್ ದೀಜೆ ಧ್ಯಾನ್  
ಭುರ್ಗ್ಯಾಪಣಾರ್ ಶಿಕ್ಪಾಕ್ ಚಡ್ ಗುಮಾನ್  
ತರ್ನಾಟೆಪಣಾರ್ ದೀಜೆ ವ್ಹಡಿಲಾಂಕ್ ಮಾನ್  
ಕಾಜಾರಿ ಜಿಣಿ ಜಾಂವ್ಪಿ ಎಕಾಮೆಕಾಚೆಂ ಆರ್ಪಣ್

ಕಾಜಾರಿ ಜಿಣ್ಯೆಂತ್ ಆಸ್ತೆಲೆ ಸಬಾರ್ ಕಾಂಟೆ  
ಸಮ್ಜೊನ್ ಎಕಾಮೆಕಾ ಮೊಗಾಕ್ ದಿಯಾ ಫಾಂಟೆ  
ಕೆದಿಂಚ್ ಕರಿನಾಕಾತ್ ಕುಟ್ಮಾಂತ್ ವಾಂಟೆ  
ಜಾಯಾ ಕುಟ್ಮಾಂಚೆ ಬಳ್ವಂತ್ ಖಾಂಬೆ

ಕರಿನಾಕಾ ಮನ್ಶಾ ದುಡು ಭಾಂಗಾರಾಚೆ ಆಶಾ  
ನಿಮಾಣ್ಯಾ ದಿಸಾ ತುಜೆ ಝಡ್ತಿ ಜಾಂವ್ಪಿ ಆಸಾ  
ರಸ್ತೆ ಹೊ ಕಷ್ಟಾಂಚೊ ಭೋವ್‌ಚ್ ಅಶೀರ್  
ಹಾಚೆರ್ ಪಯ್ಣ್ ಕರಿ ಪಾವ್ತಲೊಯ್ ಸರ್ಗಾರ್



# ಯೆಮ್ಮೊಂಡಾ ಥಾವ್ನ್

ಜಿಯೆತಾಲೊಂ ವರೆ ಮಜೆನ್  
ನಾತ್ಲಿ ಭಿರಾಂತ್ ಖಿಂಚೆಯ್ ರಿತಿನ್  
ಮಾಗ್ಲೆಂ ರಜಾರ್ ನೆಣಾಸ್ಲೊಂ ಕರುಂಕ್  
ದೆಂವ್ಚಾರ್ ನಾಡ್ತಾಲೊ ಹರ್‌ಎಕೆ ವಾಟೆನ್

ಚಿಂತ್ತಾಲೊಂ ಕರಿಜೆ ಮ್ಹಣ್ ಕಾಮಾಂ ಬರಿಂ  
ಸಯ್ತಾನ್ ನಾಡ್ತಾಲೊ ಕರ್ ಮ್ಹಣ್ ಚೊರಿ  
ದೆವಾಚೆಂ ಭೈಂ ನಾ ಮ್ಹಾಕಾ ತರಿ  
ದೇವ್ ಭಿರಾಂತೆನ್ ಕಷ್ಟಾತಾ ತುಜೊ ಸೆಜಾರಿ

ಪಯ್ಲೆಂ ಪಯ್ಲೆಂ ದಿಸ್ತಾಲಿ ಭಿರಾಂತ್  
ಚೊರಿ ಕರುಂಕ್ ರಿಗ್ಲೆಂ ಕೊಣಾಚ್ಯಾ ಘರಾಂತ್  
ಸೈತಾನಾನ್ ಘಾಲಿ ಶಿಮ್ಪಿ ಮ್ಹಜ್ಯಾ ಕಾನಾಂತ್  
ದಾಕಯ್ಲಿ ವಾಟ್, ಪಯ್ಸ್ ಕೆಲಿ ಖಿಂತ್

ಚೊರಿ ಗಳ್ಯಾಕ್ ದೊರಿ, ಜಾಳಾಂತ್ ಸಾಂಪ್ಡಾಲೊಂ  
ಪೊಲಿಸಾಚ್ಯಾ ಗುಳ್ಯಾಕ್ ಜೇವ್ ಹೊಗ್ಡಾಯ್ಲೊ  
ಝಡ್ತೆಚಿ ವಾಟೆರ್ ಪೆದ್ರು ಉಬೊ ಜಾಲೊ  
ಪಾತ್ಕಾಂಖಾತಿರ್ ಮೊಟಾವ್ನ್ ಯೆಮ್ಮೊಂಡಾಕ್ ಘಾಲೊ

ಪಾವ್ಲೊಂ ಯೆಮ್ಮೊಂಡಾಕ್, ಉಬೊ ಸೈತಾನ್ ಬಾಗ್ಲಾರ್  
ದಿಲೊ ಹಾಸೊನ್, ತಾಚ್ಯಾ ಘರಾಂತ್ ಯೆವ್ಕಾರ್  
ಕಿತೆಂ ಪಳೆಂವ್ಚೆಂ ವಳ್ಖಲ್ತಾಲೆ ಈಶ್ಟ್ ಸಬಾರ್  
ಸಂಸಾರಾಂತ್ ದಾಕಯಿಲ್ಲೊ ತಾಂಣಿ ದಳ್ವಾರ್

ಆತಾಂ ಬುಡ್ಲಾಂ ಹಾಂವ್ ಖಿಂತಿನ್  
ಲಾಸೊನ್ ಗೆಲಾಂ ಎಕಾ ದಿಸಾಚ್ಯಾ ಉಜ್ಯಾನ್  
ಆಜ್ ಆಸ್‌ಲ್ಲಿ ತರ್ ಮ್ಹಾಕಾ ದೇವ್ ಭಿರಾಂತ್  
ಲಾಸ್ತೊನಾ ಹ್ಯಾ ಯೆಂಮ್ಮೊಂಡಾಚ್ಯಾ ಉಜ್ಯಾಂತ್

# ಲಜ್ ಆನಿ ಭಿರಾಂತಿ

ಸಗ್ಗುನ್ ಭರ್ದಾ ಇಂಗ್ಲೀಷಾ ವ್ಹಾಳೊ  
ಕೊಂಕ್ಲೆಚೊ ಆಯ್ಕೊಂಕ್ ಮೆಳ್ತಾ ಅಪ್ರೂಪ್ ತಾಳೊ  
ಲಜ್ ದಿಸ್ತಾ ಉಲಂವ್ಕ್ ಮಾಂಯ್‌ಭಾಸ್  
ನಾತ್ರಾಂನಿ ಆಜ್ಞೆಕ್ ಶಿಕಯ್ಲಾಂ ಮ್ಹಣೊಂಕ್ 'ನೊ, ಯೆಸ್'

ಆದುನಿಕ್ ಕಾಳ್ ಹೊ ನಾ ವ್ಹಡಿಲಾಂಕ್ ಮಾನ್  
ನಾಂವ್ ಕಾಡ್ನ್ ವಿಚಾರಿ 'ತುಂ ಮ್ಹಜೊ ಕೋಣ್?'  
ಫರಾಂತ್ ಉಣೆಂ ಜಾಲಾಂ ಮಾಗ್ಲೆಂ ರಜಾರ್  
ಪಳಯಿಲ್ಲೆಂ ಜಾಯ್, ವ್ಹಡಿಲಾಂಕ್ ಕರ್ತಾತ್ ವಿರಾರ್

ವ್ಹಡಿಲಾಂಚೊ ಭುರ್ಗ್ಯಾಂಕ್ ನಾ ಜಾಲಾ ಹುಸ್ಕೊ  
ಕ್ಲಬ್ಬಾಂನಿ, ಬಾರಾಂನಿ ವಚೊನ್ ನಾಚ್ತಾತ್ ಡಿಸ್ಕೊ  
ಮಾನ್ ಧಾಂಪುಂಕ್ ಸಯ್ತ್ ನಾ ಜಾಲ್ಯಾ ಮಿಶಿ  
ವಿಬಾಡ್ತಾತ್ ದುಡು, ಖಾವ್ನ್ ಪಿಯೆವ್ನ್ ದಾದೊಶಿ

ಪ್ರಾಯೆಸ್ತಾಂಚೊ ಆತಾಂಚ್ಯಾಂಕ್ ಯೆತಾ ಕಾಂಟಾಳೊ  
ಭಕ್ತಿಪಣ್ ಖಾಲ್ತೆಪಣಾಕ್ ಮಾಂಡ್ಲಾ ಶೆಳೊ  
ಖಿಂತಿನ್ ವ್ಹಡಿಲಾಂ ದೆವಾಕ್ ಮಾರ್ತಾತ್ ಉಲೊ  
ಮೊರ್ತಾ ಪರ್ಯಾಂತ್ ಹಾತ್-ಪಾಂಯ್ ಪಡಾನಾ ತರ್ ಪುರೊ!

ದೇವ್‌ಭಿರಾಂತೆನ್ ವಾಡ್ಪಾಲಿಂ ಸರ್ವಾಂ ಆದ್ಲಿಂ  
ಏಕ್ ಕುಟಮ್ ಜಾವ್ನ್ ಜಿಯೆತಾಲಿಂ ಸಗ್ಲಿಂ  
ಆತಾಂ ಕಾಜಾರ್ ಜಾಲ್ಲೆಂಚ್ ರಾವ್ತಾತ್ ವೆಗ್ಲೆಂ  
ಸಂಸ್ಕೃತೆಕ್ ಹಾಂಣಿ ಜಿವೆಂಚ್ ಪುರ್ಲೆಂ

# ಉಜೊ ಆನಿ ಕಾಳೊಕ್

ಅಳೆ! ಪೆಟ್ಟಾ ಥಂಯ್ ಉಜೊ ಫಾರಿಕ್ಷಣಾಚೊ  
ಎಕಾಮೆಕಾಚೆರ್ ಉಪ್ರಾಟೆ ದುಸ್ಮಾನ್ಯಾಯೆಚೊ  
ಝುಜಾಚ್ಯಾ ಮೊಡಾಂನಿ ಭರೊನ್ ಪಡ್ಲಾ ಕಾಳೊಕ್  
ಪೆಟ್ಟಾರ್ ಕಾರಾಣ್ ಜಾತಲೊ ನಾಸಾಕ್

ವೊತ್ಲೊ ಪಾವ್ ಇರಾಕಾಂತ್ ಝುಜಾ ಉಜ್ಯಾಚೊ  
ಅಮೆರಿಕಾಚ್ಯಾ ಹಟ್ಟಿ ಇರಾದ್ಯಾಚೊ  
ಭಸ್ಮಲೆ ನೆಂಟೆ ಹಜಾರಾಂನಿ ತ್ಯಾ ಉಜ್ಯಾಂತ್  
ಸಾಂಡುನ್ ಗೆಲೆ ನಿರಾಪ್ರಾಧಿ ಆಪ್ಲ್ಯಾಂಚೊ ಸಾಂಗಾತ್

ಆತಾಂ ರಾಷ್ಟ್ರಾಂ ಘೆವ್ನ್ ರಾಷ್ಟ್ರಾಂತ್ ಹಾತೆರಾಂ  
ಚಲೊಂವ್ಕ್ ಎಕಾಮೆಕಾಚೆರ್ ಆಪ್ಲಿಂ ಕಾರ್ಪಾರಾಂ  
ಫಾರಿಕ್ಷಣಾಚೊ ಉಜೊ ಕರ್ತಲೊ ಸತ್ತಾನಾಸ್  
ಜರೂರ್ ಪಡ್ತಲಿ ಮೊಡ್ಯಾಂಚಿ ರಾಸ್

ಉಜೊ ಆಸ್ಚೊ ಉಜ್ವಾಡ್ ಫಾಂಕಂವ್ಕ್ ಸಂಸಾರಾಂತ್  
ಖೆಳೊನ್ ಮಸ್ತಿನಾಕಾತ್ ತೊ, ಪಡ್ಯಾತ್ ಕಾಳೊಕಾಂತ್!



# ಜಿಣ್ಯ ವಿಮೋ

ಭಾಯ್ರ್ ಸಲ್ಲಿಂ ಹಾಂವ್ ಪರ್ಗಾವಾಂ ಥಾವ್ನ್ ಗಾಂವಾಕ್  
ದೆಂವ್ಲಿಂ ಯೇವ್ನ್ ಬಜ್ಜಿ ವಿಮಾನಾ ಥಳಾಕ್  
ಘರಾ ಪಾವಾಜೆ ತರ್ ವ್ಹಾಜ್ಲೆಂ ಪೋನ್  
ಇನ್ನೂರೆನ್ಸ್ ಏಜೆಂಟ್ ಆನಿ ಕೋಣ್?

ಯೆತಾಂವ್ ಗಾಂವಾಕ್ ವರ್ಸಾಂತ್ ಏಕ್ ಪಾವ್ಲಿಂ  
ಪುಣ್ ಗಾಂವಾಕ್ ಯೆತಾನಾ ಹಾಡಿಜೆ ನೊಟಾಂಚಿ ಆಟ್ಟಿ  
ಫಾಯ್ಡೊ ಜೊಡ್ವೆಖಾತಿರ್ ಸಬಾರ್ ಏಜೆಂಟ್  
ಪರ್ಗಾವಾಂತ್ಲ್ಯಾಕ್ ಯೇವ್ನ್ ಭೆಟಾತ್ ಅರ್ಜೆಂಟ್

ಕಸಲೊ ಹೊ ಜಿಣ್ಯೆಚೊ ವಿಮೋ?  
ಮಲ್ಯಾ ನಂತರ್ ಘರ್ಬಾಂಕ್ ದುಡ್ವಾ ಖಿಮೋ?  
ಕಷ್ಟ್ ಕಾಡ್ಲೆಲ್ಯಾಕ್ ಸುಖ್ ಭೊಗ್ಲೆಂ ನಾ ಖುಣ್  
ಚಿಂತುನ್ ಕಂಗಾಲ್, ಸಮ್ಜಾತ್ ಮ್ಹಾಕಾ ಕೋಣ್?

# ಪಾವ್ನಾ ರಾಯಾ...

ಪಾವ್ನಾ ತುಂ ಯೇ ವೆಗ್ಗಿಂ ಧಾಂವೊನ್  
ತುಕಾ ರಾಕೊನ್ ಜಿಣಿ ಗೆಲ್ಯಾ ತೊವೊನ್

ತುಜೆ ಥಾವ್ನ್ ಪಾಲೆಲ್ಲಿಂ ವೊಡ್ತಾಂ-ಝಾಡಾಂ ಸುಕೊನ್ ಗೆಲ್ಯಾಂತ್  
ತುವೆಂಚ್ ನ್ಹಾಣಯಿಲ್ಲಿಂ ಪಾಚ್ಚಿಂ ಶೆತಾಂ ಕರ್ಪೊನ್ ಗೆಲ್ಯಾಂತ್  
ನ್ಹಂಯೊಂ-ಬಾಂಯೊಂ ಸುಕೊನ್ ನಿತ್ರಾಣಿ ಜಾಲ್ಯಾತ್  
ಝಾಡಾಂತ್ಲೊ ಆಂಕ್ರೊ, ತೊಡಾಂತ್ಲೊ ಮಾಸ್ಲೊ ಮೊರೊನ್ ಗೆಲ್ಯಾತ್

ತರ್ಗಿಂ ಮೊರ್ಗಿಂ ಹಾಂಡಿ ಕೊಳ್ಳಿ ವಾವವ್ನ್ ಘೆವುನ್ ಧಕ್ಲಿಂ  
ನೆಂಟಿಂ ಭುರ್ಗಿಂ ಕಾಗ್ಡಾ ದೋಣ್ ಕರುನ್ ತುಕಾ ರಾಕ್ಲಿಂ  
ನಿರಾಶಿ ಆಮಿ, ರಾಕಯ್‌ನಾಕಾ ಉಟಯ್ ಮಾತ್ಯೆ ಪರ್ಮಳ್  
ಬಾಂಯೊಂ-ನ್ಹಂಯೊಂ ವ್ಹಾಳಾಂ ವ್ಹಾಳೊಂ ಭರೊನ್ ಉದಕ್ ನಿರ್ಮಳ್

# ಮಾಂಯ್‌ಗಾಂವ್

ಮಾಂಯ್‌ ಗಾಂವ್ ಮ್ಹಜೊ ಹಾ ಕಿತ್ಲೊ ಸೊಭಿತ್  
ಪುಣ್ ಪರ್ಗಾಂವ್ ದಿಸ್ತಾ ದುಡ್ವಾ ಜೊಡೆಕ್ ಶಾಭಿತ್!

ಮಾಂಯ್‌ಗಾಂವ್ ಆಮ್ಚೊ ಭೋವ್ ಗಿರೆಸ್ತ್  
ಪಾಚ್ವ್ಯಾ ರಂಗಾನ್, ದಿಸ್ತಾ ಕಿತೆಂ ಸುಖೇಸ್ತ್  
ಪುಣ್ ಮಾಂಯ್‌ಗಾಂವ್ಚೊ ಸಾಂಬಾಳ್ ಪಾವಾನಾ ಸಾಯ್ಲ್  
ದುಡ್ವಾ ಥಯ್ಲಿ ಉರ್ತಾ ಸದಾಂ ಪಿಡೆಸ್ತ್!

ಧಾಂವ್ಲಿಂ ಜಾಯ್ತಿಂ ಪಾಪ್ಲಿಂ ಪರ್ಗಾಂವಾಕ್ ಸಾಂಡುನ್ ಮೊಗಾ ಆಸ್ತ್  
ಕಾಮ್ ಕೆಲೆಂ ಫಾಮ್ ವ್ಹಾರಯ್ಲೊ ಕುಟ್ಮಾಕ್ ಕರುಂಕ್ ಗ್ರೇಸ್ತ್  
ಎಕ್ಸುರಿ ಜಿಣಿ ಕಾಳೊಕಾ ಕಾಣಿ ಆಸಾಗೀ ಹಾಕಾ ಅರ್ಥ್?  
ಕಾಜಾರ್ ಜಾವ್ನ್ಯಾಂ ಉರ್ಲಿಂ ಎಕ್ಸುರಿಂ ಜಿಣಿ ತಾಂಚಿ ವ್ಯರ್ಥ್!

ಮಾಂಯ್‌ ಗಾಂವ್ ವಿಶಾಲ್ ತರೀ ಖುಶಾಲ್ ನಾಂತ್ ಕೊಣೀ  
ಹಪ್ಪೊ ಭರ್ ಘೊಳ್ಳ್ಯಾರೀ ಅತ್ರಗಾಂವಿಣ್ ಜಿಣಿ  
ಖಾಣಾ ವೊರ್ಟೆ ಮೊಲಾಂ ಚಡ್ವ್ಯಾಂತ್ ಮೊಳ್ಳಾ ವಯ್ಲ್ಯಾ ಕುಪಾಕ್  
ಮಾಗ್ತಾಂ ದೆವಾ ದುಡ್ವಾನ್ಯಾಂ ಗಿರೆಸ್ತ್ ಕರ್ ಮ್ಹಜ್ಯಾ ಮಾಂಯ್‌ ಗಾಂವಾಕ್!



# ಕವಿ ಆನಿ ಕವಿತಾ

ಕವಿ ಆನಿ ಕವಿತಾ

ಎಕಾಚ್ಚ್ ನಾಣ್ಯಾಚಿಂ ದೋನ್ ಮುಖಾಂ  
ಸುಖಾಂತ್ ತಶೆಂ ದುಃಖಾಂತ್ ಸಾಂಗಾತಾ  
ವೆಗ್ಳಾಚಾರ್ ಜಾಂವ್ಪೊಚ್ ನಾಕಾ

ಕಾಳ್ಜಾಂತ್ಲಿಂ ಭಗ್ಲಾಂ ಉಮಾಳೊನ್ ಆಯ್ಲಿಂ  
ಭಿರಾಂತೆ ದೃಶ್ಯಾಂನಿ ದುಃಖಾಂ ವ್ಹಾಳ್ಚಿಂ  
ಮತಿಚೆಂ ಖಜನ್ ಭರೊನ್ ವೊಮ್ಮಾಲೆಂ  
ಆಶೆಂ ಮ್ಹಜೆ ಥಂಯ್ ಕವಿತಾ ಜನನ್ ಜಾಲೆಂ

ಎಕೇಕ್ ಥೆಂಬೊ ಎಕ್ವಟೊನ್ ಜಾಲೊ ಕಾಟ್  
ಉತ್ರಾಂ ಉತ್ರಾಂಕ್ ಗುಂತುನ್ ಘಾಲಿ ಗಾಂಟ್  
ಮಾಂಯ್‌ಭಾಶೆಕ್ ಉರಂವ್ಕ್ ಉಮಾಳ್ಚೊ ಆವಾಜ್  
ಲಿಕ್ಲೆ ದ್ವಾರಿಂ ಸ್ಥಾಪಿಲೆಂ ಕಾಳ್ಜಾಂನಿ ಮಾಯ್ವಾಸಾ ರಾಜ್

# ಸತ್ ಆನಿ ನೀತ್

ಕೊಡ್ತಿಂತ್ ನಿತಿಮಾತೆಚ್ಯಾ ದೊಳ್ಳಾಂಕ್  
ಬಾಂದ್ಲ್ಯಾ ಕಾಳಿ ಪಟ್ಟಿ  
ಶ್ವೆರಾಂತ್ ವಕಿಲಾಂಚ್ಯಾ ದಪ್ಪರಾಂಕ್  
ಪಾವ್ತಾ ನೊಟಾಂಚಿ ಆಟಿ

ನಿತಿನ್ ಚಲ್‌ಲ್ಲೊ ಬಾವ್ಣೊ  
ಅಪ್ರಾಧಿ ಕಾಟ್ಯಾರ್ ಉಬೊ  
ಬೊಬೊ ಮಾರುನ್ ರಡ್ತಾ ತರೀ  
ನಿತಿದಾರ್ ಮೊನೊ-ಕೆಪ್ಪೊ

ನಿತಿದಾರ್ ಜಾಲಾ ವೊಗೊ  
ವಕೀಲ್ ದುಡ್ವಾಚೊ ಖಾವ್ಣೊ  
ದೇಶಾಂತ್ ಭಪ್ಪಾಚಾರಾ ಫೆರ್ಣೊ  
ಸತ್ ಶೆವೀ, ಅನೀತ್ ಶೆವ್ಣೊ

# ನೀದ್ ಆನಿ ಗೀದ್

ಸಂಸಾರಾರ್ ಆಕಾಂತಿ ಗೀದ್ ಭರ್ಲ್ಯಾತ್  
ರಾಷ್ಟ್ರಾಚೆ ಮುಖೆಲಿ ದೊಳೆ ಧಾಂಪುನ್ ನಿದ್ಲ್ಯಾತ್  
ಭಾರತ್ ಮಾಂಯ್ ದುಖಾಂ ಗಳಯ್ತಾ  
ಆಪ್ಲ್ಯಾ ಬಾಳಾಂಕ್ ನಿರಂತರಿ ಹೊಗ್ಡಾಯ್ತಾ

ಟ್ರೇನಾರ್, ಪ್ಲೇನಾರ್ ಸಾಂಕಳ್ ಬೊಂಬಾಂಚಿ  
ವೀದ್‌ವಾವ್ಣಿ ಜಾತಾ ನಿರ್ಭಾಗಿ ಅತ್ಮಾಂಚಿ  
ಥೊಡ್ಯಾಂಚ್ಯೊ ಭೆಸಾಂ ಕುಡಿ, ವಿಶ್ವೆ ಹೊಗ್ಡಾಯ್ತಾತ್ ಥೊಡಿಂ  
ಥೊಡಿಂ ಅನಾಥ್ ಆನಿ ಹೆರ್ ಜಿವಿಂ ಮೊಡಿಂ

ಮನ್ಶಾ ಮಾಸಾಕ್ ಗ್ರಾಸುಂಕ್ ಆಯ್ತೆ  
ಭರ್ಲ್ಯಾತ್ ಸಂಸ್ಕಾರ್ ಗೀದ್ ಜಾಯ್ತೆ  
ಧರ್ಮಿ ಮಾಯೆಚೆಂ ಉಸ್ಕೆಂ ಜಾತಾ ಕೊಣ್ಣಾ ರಿತೆಂ  
ಬಾಳಾಂಕ್ ಹಜ್ರಾಂನಿ ಹೊಗ್ಡಾವ್ನ್ ನಿತ್ರಾಣ್ ಪುರ್ತೆಂ



# ಹಿಂ ಭುರ್ಗಿಂ ದೆವಾಚಿಂ

ಹಿಂ ಭುರ್ಗಿಂ ಕೊಣಾಚಿಂ?  
ಆಸಾತ್‌ಗೀ ಹಾಂತುಂ ಮ್ಹಜಿಂ ವಾ ತುಜಿಂ?  
ಹಾತಾಂತ್ ನಾಕಾರಿ ವಸ್ತು ಘೆವುನ್  
ಹಾಸ್ತಾತ್ ತಿಂ ಮೆಳ್‌ಲ್ಲ್ಯಾಂತ್ ಸಂತೊಸ್ ಪಾವೊನ್  
ಭಗ್ಲಾಂಗೀ ಕೆನ್ನಾಯ್ ಆಮ್ಕಾಂ ಹಾಂಚೊ ಹುಸ್ಕೊ?  
ಕಿತ್ಯಾಕ್ ಹಿಂ ಭುರ್ಗಿಂ ಪರ್ಯಾಂಚಿಂ!

ಹಿಂ ಭುರ್ಗಿಂ ಕೊಣಾಚಿಂ?  
ಆಸಾತ್‌ಗೀ ಹಾಂತುಂ ಮ್ಹಜಿಂ ವಾ ತುಜಿಂ?  
ದಿತಾಂವ್ ನ್ಹಯ್‌ಗೀ ಆಮ್ಚ್ಯಾಂಕ್ ನ್ಹೆಸಾಣ್ ರಸ್ಕಾಚೆಂ  
ಖಾಣ್ ಜೆವಾಣ್ ತೆಂ ತಾಂಚೆ ಪಸಂದೆಚೆಂ  
ಭಾಯ್ರ್ ಭಿತರ್ ವೆತಾನಾ ವಾರೆಂ ಆಯಾಂಚೆಂ  
ಜೀವನ್ ಸಾರ್ತಾತ್ ನ್ಹಯ್‌ಗೀ ಗ್ರೇಸ್ತಾಂಚೆಂ?  
ಶಿಕಾಪ್ ಶಿಕೊಂಕ್ ನಾಕಾ ತರೀ ಕಾಯ್ದ್ಯಾಚೆಂ  
ಕಿತ್ಯಾಕ್ ಹಿಂ ಭುರ್ಗಿಂ ನ್ಹಯ್ ಪರ್ಯಾಂಚಿಂ!

ಹಿಂ ಭುರ್ಗಿಂ ಕೊಣಾಚಿಂ?  
ಹಿಂ ಭುರ್ಗಿಂ ಆಮಾಂ ಸರ್ವಾಂಚಿಂ!  
ಉಟಯಾ ತಾಂಕಾಂ ವಯ್ರ್ ದೀವ್ನ್ ಹಾತ್ ಕುಮ್ಹೆಚೊ  
ಇಲ್ಲೆ ಉರವ್ನ್ ಕರ್ಯಾಂ ಕರ್ನೊ ದಾನಾಂಚ್ಯೊ  
ಏಕ್ ಜಾವ್ನ್ ದಿವ್ಯಾಂ ಶಿಕಾಪ್ ದುಬ್ಳ್ಯಾ ಧಾಕ್ಟ್ಯಾಂಕ್  
ಸೊಡ್ಚೆಂ ನಾಕಾ ಹ್ಯಾ ಭುರ್ಗ್ಯಾಂಕ್ ಜಿಣಿ ವಿಬಾಡುಂಕ್  
ಬೆಸಾಂವ್ ಘಾಲ್ತೊಲೊ ದೇವ್ ತುಜೆರ್ ಆನಿ ಮ್ಹಜೆರ್  
ಮೆಲ್ಯಾ ನಂತರ್ ಇನಾಮ್ ಆಸ್ತೆಲೆಂ ಸರ್ಗಾಚೆರ್  
ಆಪ್ಣಾವ್ಯಾಂ ಹ್ಯಾ ನೆಂಟ್ಯಾಂಕ್ ಚಿಂತುನ್ 'ಹಿಂ ಭುರ್ಗಿಂ ದೆವಾಚಿಂ'

# ಮೊಗಾಚಿ ಧಾಂವಿ

ಮ್ಹಾಕಾ ಪಾತ್ಯೆಂವ್ಚೆಪರಿಂ ಕೆಲೆಂಯ್ ತುವೆಂ  
ತುಜ್ಯಾ ಮೊಗಾಂತ್ ಪರತ್ ಬುಡವ್ನ್  
ತುಜಿ ತಿ ನದರ್, ತ್ಯೊ ತುಜ್ಯೊ ಹಾಸೊ  
ಮ್ಹಾಕಾ ದಿತಾತ್ ಜಿಯೆಂವ್ಕ್ ಭರ್ಪಸೊ

ಜರ್ ಸಾಂಗಾತ್ ತುಜೊ ಆಸ್ಲ್ಯಾರ್  
ಹ್ಯಾ ಧಾಂವ್ಲೆಂತ್ ಆಖೇರ್ ಪರ್ಯಾಂತ್  
ಆಸಾಂವ್ ಆಮಿ ದೊಗಾಂಯ್ ಲಗ್ನಾಚ್ಯಾ ಹುಂಬ್ರಾರ್  
ತರ್ಯೀ ಆಮ್ಚಿ ಧಾಂವ್ಲಿ ಜಾಂವ್ಚಿ ನಾ ಕಾಬಾರ್

# ಜಿಣ್ಯ ಧಾಂವ್ವಿ

ದೇಕ್ಷೆಂ ಹಾಂವೆಂ ಸಂಸಾರಿಂ ಜಿಣ್ಯೊನ್ ಮೊರ್ವೆಂ  
ಮೊರಾಸರ್ ಜಿಣಿಯೆ ಆಂಗ್ಲಾಂತ್ ಧಾಂವ್ವಿಂ

ಹಾಂವ್ ನೆಣಾಂ ಹಿಂ ಧಾಂವ್ವಿ ಕೆನ್ನಾ ಸಂಪಾತ್  
ಕೋಣ್ ಬರೊ, ಕೋಣ್ ಖೊಟೊ ಪಾರ್ಕುಂಕ್ ಕಶೆಂ ಜಾಯ್?  
ದೊಳೆ ಧಾಂಪುನ್ ಪಾತ್ಯೆಶಿ ತರ್ ಘಡಾತ್ ವಾಯ್  
ಪಾತ್ಯೆನಾಶೆಂ ಉರ್ಚಿ ತರ್ ಪಯ್ಲೆ ಅಧುರೆಂ ಜಾಯ್

ಹಿ ಧಾಂವ್ ವೆಳಾಕಾಳಾಚಿ, ಜಾಗ್ರುತ್ ರಾವ್  
ಹಿಂ ಧಾಂವ್ ಕಷ್ಟಾಸುಖಾಚಿ, ಸೊಸುನ್ ವ್ಹರ್  
ಹಿ ಧಾಂವ್ ಹಾಸೊ ರಡ್ಲಾಂಚಿ, ಧಯ್ತ್ ಘೆ  
ಹಿ ಧಾಂವ್ ಪಾಸ್ಚಿ ಮೊರ್ನಾಚಿ, ತಯಾರ್ ರಾವ್

ಪಳೆ ತ್ಯಾ ಚಂದ್ರಾಕ್, ನಿಸ್ವಾರ್ಥಿ ಪರ್ವಳ್ ದಿತೆಲ್ಯಾಕ್  
ಪಳೆ ತ್ಯಾ ಸುರ್ಯಾಕ್, ಸಂಸಾರಿಂ ಉಜ್ವಾಡ್ ಘಾಂಕಯ್ತೆಲ್ಯಾಕ್  
ಪಳೆ ತ್ಯಾ ಸುಕ್ಲ್ಯಾಂಕ್, ಘೊಂಟೆರಾಂನಿ ಜಿಯೆತೆಲ್ಯಾಂಕ್  
ಕಾನ್ ದಿ ವಾರ್ಯಾಕ್, ರುಕಾಂಕ್, ಪ್ರಕೃತೆಕ್  
ಮಾನ್ ದೀ ತಾಂಚೆ ನಿಸ್ವಾರ್ಥಿ ಸೆವೆಕ್

ಪುಣ್ ಆಮ್ಚ್ಯಾ ಸಂಸಾರಿ ಜಿಣ್ಯೆ ಧಾಂವ್ವೆಂತ್  
ಮೀತ್ ನಾತ್ಲೆಲಿ ಆಶಾ ಪಾಯ್ತೆಲಿ ನಾಸಾಕ್  
ದ್ವೇಶ್ ಘಾಲ್ತಲೊ ಆಮ್ಕಾಂ ಪೆಟ್ಟಾ ಉಜ್ಯಾಕ್  
ಫಾರಿಕ್ಷಣ್, ಶಿರಾಪ್ ಜಾವ್ನ್ ಯೆತಲೊ ಆಮ್ಕಾಂ ಭಶ್ಟುಂಕ್  
ಮೋಗ್ ಮಾತ್ರ್ ಬಚಾವ್ ಕರುಂಕ್ ಸಕ್ತಲೊ ಆಮಾ ಸರ್ವಾಂಕ್



# ನವಿ ಸಕಾಳ್

ಆಮಾಸೆಚೆ ಕಾಳ್ಕೆ ರಾತಿಂ  
ಪೆಟಯ್ಲೊ ಹಾಂವೆಂ ಮೊಗಾ ವಾತಿ  
ಪಡ್ಲಿಂ ಮೊಗಾರ್ ತ್ಯಾ ಚಂದ್ರಾಚ್ಯಾ  
ಸೊಬಿತ್ ಸುಂದರ್ ತ್ಯಾ ರುಪ್ಣಾಚ್ಯಾ  
ನೆಣಾ ಆಸ್ಲಿಂ ಹಾಂವ್ ಮುಕ್ಲೊ ಪರಿಣಾಮ್  
ಕೆಲೆಂ ಮ್ಹಾಕಾಚ್ ತಾಚೆ ಅದೀನ್  
ಮೊಗಾಂತ್ ಜಾಲಿಂ ಸ್ವಾದೀನ್

ಸರ್ಗ್ ತಾಣೆ ಮ್ಹಾಕಾ ಭಾಸಾಯ್ಲೊ  
ಆನಿ ಸೊಬಿತ್ ಸಂಸಾರ್ ದಾಕಯ್ಲೊ  
ಮ್ಹಣಾಲೊ ಸಂಸಾರಾಂತ್ಲೆಂ ಸರ್ವ್ ತುಜೆಂ  
ವಾಂಟುನ್ ಘೆತ್ಲೆಂ ಆಮಿ ಕುಟ್ಮಾ ವೊಜೆಂ

ದೀಸ್ ಉಬ್ಲೆ ಬೋವ್‌ಚ್ ಸುಖಾಳ್  
ಪುಣ್ ಆಯ್ಲೆ ವೆಗಿಂಚ್ ಕರಾಳ್  
ಮಾಂಡ್ಲೊ ಕಾಳೊಕ್ ಆಮ್ಚ್ಯಾ ಮೊಗಾಕ್  
ಎಕಾಮೆಕಾಚೆ ಸಮ್ಜೊಣಿ ಜಾಲಿ ಮಾಯಾಗ್

ಜಾತಾಲೊ ಪಯ್ಸ್ ಮ್ಹಜೆ ಥಾವ್ನ್ ಚಂದ್ರ್  
ಚುಕ್ತಾಲೆಂ ಮ್ಹಜೆಂ ಜಿಣಿಯೆ ಬಂದ್ರ್

ಕಾಳೊಕ್ ಜಾಲೊ, ಭರ್ಲಿ ಆಮಾಸ್  
ಜಿವಿತ್ ಮ್ಹಜೆಂ ಜಾಲೆಂ ನಿರಾಸ್  
ತರೀ ಪರತ್ ಸಕಾಳ್ ಆಯ್ಲಿ  
ಚಂದ್ರ್ ನಾತ್ಲೊ, ಸುರ್‌ಯೊ ಆಸ್ಲೊ  
ಜಿಣಿ ಮ್ಹಜೆ ಜಾಲಿನಾ ವ್ಯರ್ಥ್  
ಬದ್ಲಾಕ್ ಮೆವ್ಚೊ ನವೊ ಅರ್ಥ್

# ನತಾಲಾಂಚೊ ದಳಾರ್

ಧಾಂವೊನ್ ಆಯ್ಲೆಂ ಪರತ್ ನತಾಲಾಂ ಫೆಸ್ತಾ  
ಪರಗಾಂವಾಂ ಥಾವ್ನ್ ಗಾಂವಾಕ್ ಪಾವ್ಲೆ ಸರ್ವ್ ಈಷ್ಪ್  
ಸ್ತ್ರೀಯೊ ಕುಸ್ವಾರಾ ಪಾಟ್ಲಾನ್ ಕಾಡ್ತಾತ್ ತೆ ಕಿತ್ಲೆ ಕಷ್ಟ್  
ಸಂಸಾರ್ ಜಾಲಾ ಮಗ್ನ್ ಆಚರುಂಕ್ ಜೆಜುಚೊ ಜಲ್ಮಾ ದೀಸ್

ರಂಗ್ ರಂಗಾಂನಿ ಸಜಯ್ಲಾಂ ಸಬಾರಾಂನಿ ಆಪ್ಲೆಂ ಘರ್  
ವೀಜ್ ದಿವೆ, ನೆಕೆತ್ರಾಂ ಉಮ್ಕಾಳಾತ್ ಚಾಪ್ಕಾ ರುಕಾರ್  
ಆಧುನಿಕ್ ರಿತಿರ್ ಗರ್ದಾನಾ ಗೊಟೆ ಜಾಲ್ಯಾತ್ ತಯಾರ್  
ಕಿತ್ಲೊ ಸಂಭ್ರಮ್ ಲೊಕಾಕ್ ಆಚರುಂಕ್ ಜೆಜುಚೊ ಜಲ್ಮಾ ದೀಸ್

ಆಮ್ಚೆ ಥಂಯ್ ಆಯ್ಲ್ಯಾ ತಿ ಕಿತ್ಲಿ ಜಾಣ್ವಾಯ್  
ಫೆಸ್ತಾಂ ಪರ್ದೆಕ್ ಖರ್ಚಿತಾಂವ್ ತೆ ಹಜಾರಾಂನಿ ರುಪಯ್  
ದುಬ್ಳ್ಯಾಂನಿ ಮಾಗ್ಲೆಂ ಮ್ಹಣ್ತಾನಾ ಥಂಯ್ ಥಾವ್ನ್ ಪೊಳ್ತಾಂವ್ ನ್ಹಯ್?  
ತುಮಿಂಚ್ ಚಿಂತಾ ಆಸಲೆಂ ಚಿಂತಾಪ್ ದವರ್ನ್ ಕಸಲೆಂ ಫೆಸ್ತಾಗಾಯ್?

ಜೆಜು ಖರೆಂಪಣಿ ಜಲ್ಮಾತಾನಾ, ಮೆಳ್ಳಿ ಗೊರ್ವಾಂ ಖಾವಣ್  
ಆಜ್ ಘರಾಂ ಸುಂರ್ಕಾರಾಯ್ತಾಂವ್ ಆಸ್ಲೆಲ್ಲೊ ದುಡು ಖರ್ಚುನ್  
ಜೆಜುನ್ ಆತಾಂ ವಿಚಾರುಂಕ್ ನಾ ಆಮ್ಚೆ ಲಾಗಿಂ ಆಸ್ಲೊ ಪ್ರದ್ವುನ್  
ಸರ್ಗಿಂ ಬಸೊನ್ ಹಾಸ್ತಾ ಕೊಣ್ಣಾ ದಳಾರ್ ಆಮ್ಚೊ ಪಳೆವ್ನ್

# ಮ್ಹಜೊ ಪೆಲೊ ಕೋಣ್?

ಕೋಣ್ ಮ್ಹಜೊ ಪೆಲೊ?  
ತೊ ಮ್ಹಜೆಂ ಬೆಸಾಂವ್ ಯಾ ಶಿರಾಪ್?  
ಹಾಂವ್ ಸೊಸ್ಲಿಕ್ ತರ್ ಪೆಲೊ ಮ್ಹಜೆಂ ಬೆಸಾಂವ್  
ಪೆಲೊ ಖೊಟೊ ತರ್ ನಿಜಾಯ್ಕಿ ತೊ ಶಿರಾಪ್  
ಕೋಣ್ ಮ್ಹಜೊ ಪೆಲೊ?

ಮ್ಹಜೊ ಪೆಲೊ ಕರ್ತಾ ಮ್ಹಜೆಂ ನಕ್ಲಾಂ  
ಕೆನ್ನಾ ಕೆನ್ನಾ ಖೆಳ್ಕುಳಾಂನಿ ಫಾಲ್ತಾ ಮ್ಹಾಕಾ ಸಕ್ಲಾ  
ತರೀ ತೊ ಜಾಂವ್ಚೊ ನಾ ತಾಚ್ಯಾ ಕರ್ತುಬಾಂನಿ ವರ್ತೊ  
ಪೆಲೊ ದುಸ್ಮಾನ್ ತರ್ ಹಾಂವ್ ಜಾತಲೊಂ ಖಾಲ್ತೊ  
ಕೋಣ್ ಮ್ಹಜೊ ಪೆಲೊ?

ಮ್ಹಜೊ ಪೆಲೊ ಕಶ್ಟಾಂತ್ ಸಾಂಪ್ಡಾಲ್ಲೊ  
ಪೊಟಾಚಿ ಭುಕ್ ಧಾಂಬಂವ್ಕ್ ಕಶ್ಟೊಂವ್ಚೊ  
ತೊ ಕೋಣ್ ಪಿಡೆಂತ್ ಭಲಾಯ್ಕಿ ಆಶೆಂವ್ಚೊ  
ಜಾತಲೊಂ ಹಾಂವ್ ಆಧಾರ್ ತಾಚೆ ಕುಮ್ಮೆಚೊ  
ಕೋಣ್ ಮ್ಹಜೊ ಪೆಲೊ?

ಗ್ರೇಸ್ತ್ ವಾ ದುಬ್ಳೊ - ಕೋಣೀ ತೊ ಆಸೊಂ  
ಮ್ಹಾಕಾ ತೊ ರಚಪ್ ದೆವಾಚೊ  
ಲ್ಹಾನ್ ವಾ ವ್ಹಡ್, ಭಿಕಾರಿ ವಾ ಧನಿ  
ಸಾಸ್ಣಾ ವಿಶೆವ್ ತ್ಯಾಚ್ ಮಾತ್ಯೆಂತ್ ಘೆಂವ್ಚೊ ಸರ್ವಾಂನಿ  
ಕೋಣ್ ಮ್ಹಜೊ ಪೆಲೊ?

ಹಾಂವ್ ಜಾವ್ನಾಸಾಂ ಪೆಲೊ ಸರ್ವಾಂಚೊ  
ಖಿಂಚೆಯ್ ಘಡ್ಯೆ ಹಾತ್ ತಯಾರ್ ಕುಮ್ಮೆಚೊ  
ನಾಕಾ ಭೇದ್ ಖಿಂಚ್ಯಾಯ್ ಜಾತಿ ಧರ್ಮಾಚೊ  
ಎಕಾಮೆಕಾ ಆದಾರ್ಸನ್ ಜಾವ್ನಾಂ ಖರೊ ಪೆಲೊ ಮೊಗಾಚೊ

# ಹಾಂವ್ ಕೊಣಾಚೊ?

ವ್ಹಾಳ್ತಾ ಮತಿಂತ್ ವ್ಹಾಳೊ ಸವಾಲಾಂಚೊ  
ಹಾಂವ್ ಜಾವ್ನಾಸಾಂ ಸಾಣ್ಯಾ ಫಾತೊರ್  
ಹಾಂವ್ ಕೊಣಾಚೊ? ಮತಿಂತ್ ಆಯ್ಲಾ ವಿಚಾರ್  
ಧನಿ ವ್ಹಾವಯ್ತಾ ಮ್ಹಾಕಾ ತಾಚ್ಯಾ ಖಾಂದ್ಯಾರ್  
ಘರಾಂ ಘರಾಂನಿ ಭಂವೊನ್ ವಿಚಾರ್ತಾ ಮಿಲಾವ್  
ದಿಸಾನ್ ದೀಸ್ ಝರೊನ್ ಥಕ್ಲಾಂ ಹಾಂವ್

ತೊ ಬಡ್ಡ್ ಸುರಿಯೊ ತೆ ದಾಡ್ಡ್ ಕೊಯ್ತೆ  
ಯೇವ್ನ್ ಝರೊಂಕ್ ಮ್ಹಜೆ ಕುಡಿರ್ ಆಯ್ತೆ  
ಪಾಜ್ತಾಂ ತಾಂಕಾಂ ಪಾವಾನಾಸ್ತಾಂ ಬೆಜಾರ್  
ಸಾಕ್ರೆಫಿಸ್ ಕರ್ತಾಂ ಜೀವ್ ಮ್ಹಜೊ ಝರವ್ನ್  
ತರೀ ಭಿಮೊತ್ ಮ್ಹಜಿ ಚಿಂತ್ತಾ ಕೋಣ್?

ಹಾಂವ್ ಜಾವ್ನಾಸಾಂ ಏಕ್ ಸಾಣ್ಯಾ ಫಾತೊರ್  
ದೊರಗ್ ಆಸ್ಲಲ್ಯಾಂಕ್ ಪಾಜುಂಕ್ ಚತುರ್  
ಮ್ಹಜೆ ಥಂಯ್ ಆಯಿಲ್ಲೊ ಜಾತಾ ಸಪಾಯ್  
ದಿತಾಂ ಹಾಂವ್ ಮಿಲಾವಾಕ್ ಸೊಬಾಯ್  
ಧನಿ ಜೊಡ್ತಾ ತಾಚಿ ದಿಸ್ವಡ್ತಿ ಕಮಾಯ್

ಸಾಂಗಾ ಹಾಂವ್ ಕೊಣಾಚೊ?  
ಖಾಂದ್ಯಾರ್ ವ್ಹಾವಯ್ತೆಲ್ಯಾ ಧನ್ಯಾಚೊ?  
ವಾ ಪಾಜುಂಕ್ ಆಯಿಲ್ಲಾ ಮಿಲಾವಾಚೊ?  
ನ್ಹಯ್‌ಗೀ ಹೊ ಮಿಸ್ತರ್ ಭೊವ್‌ಚ್ ಕಷ್ಟಾಂಚೊ?  
ಮತ್ಲಾಬಿ ಸಂಸಾರ್ ಫಕತ್ ಆಪಾಪ್ಲ್ಯಾ ಫಾಯ್ದ್ಯಾಚೊ!



# ಹಾಂವ್ ಕವಿ ನ್ವಯ್

ಹಾಂವ್ ಕವಿ ನ್ವಯ್, ಬಗಾರ್ ಪರ್ಜಳ್ಳೊ ರವಿ  
ಮ್ಹಜ್ಯಾ ಪ್ರಕಾಸಾನ್ ಜಿಯೆತಾ ಹರ್ ಏಕ್ ಜಿವಿ  
ನಾ ಭರ್ತಿ ನಾ ಸುಕ್ತಿ, ಹಿಚ್ ಮ್ಹಜ್ಯಾ ಜಿಣ್ಯೆಚಿ ಕಾಣಿ  
ಕೊಣ್ ಮೊರೊಂ ಯಾ ಜಲ್ಲೊಂ, ಮ್ಹಜೆ ರಾಂವ್ಚಿ ನಾ ಧಾಂವ್ಚಿ

ಮ್ಹಜೆ ಥಾವ್ನ್ ಹ್ಯಾ ಸಂಸಾರ್ ತೊ ಕಿತ್ಲೊ ಪರ್ಜಳ್?  
ಹಾಂವ್ ಝಳೊನ್ ಉಜ್ವಾಡಾಯ್ತಾಂ ಹೊ ಭುಂಯ್ಥಳ್  
ಸಂಸಾರಿ ಮನಿಸ್ ಕಿತ್ಲೊಯ್ ಜಾಂವ್ ನಿದೆಚೊ ಗುಲಾಮ್  
ಮಣ್ ಮ್ಹಜೊ ಸುಡ್ನುಡಿತ್ ಪಯ್ಲೊ ತಾಕಾ ಸಲಾಮ್

ಮ್ಹಜ್ಯಾ ಪ್ರಕಾಸಾನ್ ಝಳ್ತಾತ್ ತೆ ಕಿತ್ಲೆ ವೀಜ್ ದಿವೆ  
ಮ್ಹಜೆ ಥಾವ್ನ್ ಹುನ್ ಉದ್ಯಾಕ್ ಆಯ್ಲಾಂ ಯಂತ್ರ್ ನವೆಂ  
ನಾ ವಿಶೆವ್ ಘೆಂವ್ಕ್ ಆವ್ಯಾಸ್ ವರಾಚ್ಯಾ ಬಾರಾಯೀ ಮಯ್ಣಿ  
ತರೀ ಶಾಂತ್ ಹಾಂವ್, ಸದಾಂ ಪ್ರಕಾಸಾಚೆ ಆಯ್ಣಿ

ಆಕಾಂತ್ ಆತಾಂ ಭುಂಯ್ಚೆರ್ ಕಿತೆಂ ಅತರ್ವಣಾಂ  
ಮನ್ಶಾ ಆಬ್ಲೆಸಾಕ್ ಭೆಸಾಂ ಜಾಲ್ಯಾಂತ್ ಧರ್ತೆಚಿಂ ಹರ್ವಣಾಂ  
ಮ್ಹಜೆ ದಾವೆಕ್ ಕರ್ತಾತ್ ಕೊಣ್ಣಾ ಹಿ ಭುಂಯ್  
ಮಾಗ್ತಾಂ ದೆವಾ ಮ್ಹಜೆಥಾವ್ನ್ ತುಜೆ ಪರ್ಜೆಕ್ ಉರಯ್!

# ಫೆತ್ಲೊ ಖುರಿನ್ ಕೊಂಕ್ಲೆಚೊ

ಪ್ರಕೃತಿಚ್ಯಾ ಸೊಬಾಯೆಕ್ ಭುಲ್ತಾನಾ  
ಮ್ಹಜೆ ಥಂಯ್ ಕವಿತಾ ಸ್ಪಿರಿತ್ ಜಳ್ತಾನಾ  
ಚಿಂತುನ್ ಆಸ್ಲಿಂ ಸಂಸಾರಾರ್ ವ್ಹಾಳಂವ್ಕ್ ಕವಿತಾ  
ಉತ್ರಾಂ ಗುಂತ್ಲಿಂ ಪ್ರಕೃತಿಚಿ ರೂಪ್ ಚಾಕ್ರಾನಾ

ಕವಿ ದೃಷ್ಟೆನ್ ದೆಕ್ತಾಲೊಂ ಸಂಸಾರ್  
ನೆಣಾಸ್ಲೊಂ ಮೆಳ್ತೆಲೆ ಮ್ಹಣ್ ಜುದಾಸ್ ಸಬಾರ್  
ಕೊಂಕ್ಲೆ ಖಾತಿರ್ ಜೀವ್ ದೀಂವ್ಕ್ ಆಸ್ಲೊಂ ತಯಾರ್  
ಜೀಕ್ ಸಲ್ವಣೆನ್ ಜಿಣ್ಯೆಂತ್ ಜಾಲ್ಲೊಂ ವಿರಾರ್

ಕೊಂಕ್ಲೆ ಮ್ಹಣ್ ಮಾರ್ಲಿ ಹಾಂವೆಂ ಬೊಬಾಟ್  
ತಿಂ ಪತ್ರಾಂ ತೆ ಬೂಕ್ ಕೆಲೆ ಪರ್ಗಟ್  
ತರೀ ಮ್ಹಜ್ಯಾ ಕುಟ್ಮಾಚಿ ನೆಣಾ ಜಾಲೊಂ ಗತ್  
ಬಾಯ್ಲ್ ಭುರ್ಗ್ಯಾಂಕ್ ಲಾಗ್ಲಿ ಫುಡಾರಾಚಿ ಖಿಂತ್

ಕೊಂಕ್ಲೆಚೊ ಖುರಿನ್ ಆಸ್ಲೊಲೊ ಮ್ಹಜ್ಯಾ ಖಾಂದಾರ್  
ಪಾಪ್ಲಿ ನಾ ಜೋಡ್ ಗಯ್ಲೊ ದಿಸ್ಲೊ ಫುಡಾರ್  
ಸಿರೆನಾಚ್ಯಾ ಸಿಮಾಂವ್ ಬರಿಂ ಕೊಣಿ ನಾತ್ಲೆ ಕುಮ್ತೆಕ್  
ಮೆಳ್ತಾಲಿಂ ಧಾಪ್ತಾಂ ಸಲ್ವಣೆಚಿಂ ಹರ್ ಮೆಟಾ ಮೆಟಾಕ್

ಪಡ್ಲೊಂ ತವಳ್ ತವಳ್ ಕೊಂಕ್ಲೆಚ್ಯಾ ಖುರ್ನಾ ಪಂದಾ  
ಜಾಲೊಂ ನಿತ್ರಾಣಿ ಆಯ್ಲೆಂ ಮರಣ್ ಜೀವ್ ಗೆಲೊ ಶೀದಾ  
ಕೊಂಕ್ಲೆ ಖುರ್ನಾರ್ ಮೆಲೊಂ ತರೀ ಸಾಲ್ವಾಸಾಂವ್ ಮೆಳ್ಳೆಂನಾ  
ಪುನರ್ಜಿವಂತ್ಪಣ್ ಜಾತಾನಾ ಕೊಂಕ್ಲೆಚ್ ಮೊರ್ತೆಲಿ ಕೊಣ್ಣಾ

# ಮೊಡಾಂ ಹಿಂ ಕಾಳಂ

ಮೊಡಾಂ ಹಿಂ ಕಾಳಂ ಮನ್ಯಾ ಜಿಣಿಯೆಂತ್ಲಿಂ  
ಮೊಡಾಂ ರಾಗಾಚಿಂ, ಜಿದ್ವಾಚಿಂ, ಮೊಸ್ತಾಚಿಂ  
ಮನ್ಯಾ ಸಂಬಂದ್ ಗ್ರಾಸುಂಚಿಂ

ಕೆನ್ನಾ ರಂಗ್ ಬದ್ಲನ್, ವಿದ್ರೂಪ್ ಜಾತಾತ್  
ಕೆನ್ನಾ ನಿತಳ್ ಧವಿಂ ಹಿಮಾಬರಿಂ ದಿಸ್ತಾತ್  
ಉಜ್ಯಾ ಪಾವ್ನ್ ಧಾಡ್ನ್ ಜಿಣಿಚ್ ಲಾಸ್ತಾತ್

# ಕೊಣ್ ಕೊಣಾಚೊ ಕುಂಪಾರ್?

ಜೆಣಿ ಜಾಲ್ಯಾ ಕಷ್ಟಾಂಚಿ  
ಆಯ್ಚ್ಯಾ ಹೈಟೆಕ್ ತೆಂಪಾರ್  
ಕಾಮಾಂ ತುಜಿಂ ಪೊಂತಾಕ್ ಪಾವೊಂಕ್  
ಭಿಲ್ಕುಲ್ ಜಾಯ್ ಕುಂಪಾರ್

ಪುಡಾರಿ ಜಾಂವ್ಕ್ ಯೆವ್ಜಿಲಾಂಯ್ ತರ್  
ಗುಂಡಾ ಮೊವಾಲ್ಯಾಂಕ್ ಕರ್ ಕುಂಪಾರ್  
ಭರ್ ತಾಂಚಿಂ ಖಿಲ್ನಾಂವಾಂ  
ಜರೂರ್ ಮೆಳ್ತಾತ್ ಬೆಸಾಂವಾಂ

ಜಾಂವ್ಕ್ ಆಶೆತಾಯ್ ಜರ್ ದೊತೊರ್  
ದುಡ್ವಾ ವಾಲ್ಯಾಕ್ ಕರ್ ಕುಂಪಾರ್  
ಲ್ಹಾಕಾಂನಿ ದಿಶಿ ಡೊನೆಶನಾಂ  
ಜರೂರ್ ಜಾತಾತ್ ಎಡ್ವಿಶನಾಂ

ನಾಂವ್ ಆಶೆತಾಯ್ ಕೊಂಕ್ಣಿ ಮಾಂಚಿಯೆರ್  
ಕೊಂಕ್ಣಿ ಮುಖೆಲ್ಯಾಂಕ್ ಫುಲಾಂ ಘಾಲುನ್ ಕರ್ ಕುಂಪಾರ್  
ಜರ್ ತೊ ದಾಧೊಸ್ ತರ್ ತುಂ ಊಂಚ್  
ಕೊಂಕ್ಣಿಚೊ ಸಾಲ್ವಾದೊರ್ ತುಂಚ್

ಸಾದೊ ಮನಿಸ್ ಜಾವ್ನ್ ಜಿಯೆಂವ್ಕ್ ಜಾಯ್ ತರ್  
ಮನ್ಶಾಪಣ್ಚ್ ಜಾಂವ್ ತುಜೊ ಕುಂಪಾರ್  
ದುಡು ಅಧಿಕಾರ್ ಯೆತಾ ವೆತಾ  
ಪೂಣ್ ಮನಿಸ್ ಜಾವ್ನ್ ಜಿಯೆಂವ್ಚೆಂ ವರ್ತೆಂ ಜಾತಾ!



# ಕಸಲೊ ದೇಸ್ ಸಾಯ್ಬಾ?

ಹೊ ಕಸಲೊ ದೇಸ್ ಸಾಯ್ಬಾ  
ದುಬ್ಬಿಕಾಯ್ ಭರ್ಲ್ಯಾ ಸಗ್ಗಾನ್  
ಅತ್ಯಾಚಾರ್ ಭ್ರಷ್ಟಾಚಾರ್ ಗೆಲಾ ವಿಸ್ತಾರುನ್  
ಮನ್ಶಾಂಚೆಂ ಕಾಳಿಜ್ ಜಾಲಾಂ ಧಾರುಣ್  
ದಯಾಮಾಯಾ ವಿಸ್ತೊನ್ ಗೆಲ್ಲೊ ಕಸಲೊ ದೇಸ್ ಸಾಯ್ಬಾ?

ಹೆ ಕಸಲೆ ರಸ್ತೆ ಸಾಯ್ಬಾ  
ಏಕಾ ಪಾವ್ಲಾಕ್ ಪಡ್ತಾತ್ ಫೊಂಡ್ಕುಲ್ ಮಾರ್ಗಾರ್  
ಬಾರಾಯಿ ಮಯ್ಲೆ ರಸ್ತಾಂಚೆಂ ದುರಸ್ತೆ ರಚಾರ್  
ಫುಟ್ಪಾತಿರ್ ವಾಹನಾಂ, ಚರಂಡೆಂಕ್ ವಾಟ್ ನಾ  
ಸುಂಕ್ ಮಾತ್ ಚುಕಾನಾಸ್ತಾಂ ಘೆಂವ್ಚೊ ಕಸಲೊ ದೇಸ್ ಸಾಯ್ಬಾ?

ಹೆಂ ಕಸಲೆಂ ರಾಜಕೀಯ್ ಸಾಯ್ಬಾ  
ಖಂಯ್ ಪಳೆಲ್ಯಾರ್ಲಾಯಿ ಝಗ್ಗಿಂ ಮಾರಾಮಾರಿ  
ಹುದ್ದ್ಯಾ-ಮುದ್ದ್ಯಾಖಾತಿರ್ ಧಲ್ತಾತ್ ತಲ್ವಾರಿ  
ಚುನಾವಾವೆಳಾರ್ ಲೊಕಾಮುಕಾರ್ ಕಾರ್ಬಾರಿ ಭಿಕಾರಿ  
ಪರ್ಜೆಚಿ ಖಿಂತ್ ನಾತ್ಲ್ಯಾ ಸರ್ಕಾರಾಚೊ ಕಸಲೊ ದೇಸ್ ಸಾಯ್ಬಾ?

ಹೆಂ ಕಸಲೆ ಜೀವನ್ ಸಾಯ್ಬಾ  
ಉಜ್ಯಾಕೀ ವ್ಯಾಟ್, ಉದ್ಯಾಕೀ ಸುಂಕ್  
ಖಾಣಾಂಕ್ ತತ್ವಾರ್, ಕಿಸ್ಪರ್ಲ್ಯಾ ಭುಕ್  
ಪಿಡೆಂಚ್ಯಾ ಮಾರಾಂನಿ ಗತ್ ಜಾಲ್ಯಾ ಪಾಡ್  
ಮೊರ್ನಾಂಕ್ ಚ್ ಜಿಯೆಂವ್ಕ್ ಲಾಂವ್ಚೊ ಕಸಲೊ ದೇಸ್ ಸಾಯ್ಬಾ?

# ಪಾಟಂ ಪಳೆನಾಕಾ

ಪಾಟಂ ಪಳಯ್ನಾಕಾ, ಕಾಳಿಜ್ ಕಡಯ್ನಾಕಾ  
ವೇಳ್ ವಿಬಾಡ್ನಾಕಾ, ತುಕಾಚ್ ಸಲ್ವಯ್ನಾಕಾ

ಹ್ಯಾ ಸಂಸ್ತಾಂತುಲೆ ಸಬಾರ್ ನಾಲಿಸಾಯೆಚೆ ಕಿಡೆ  
ತುಜ್ಯಾ ಉರ್ದೆಕ್ ವೊತ್ತಲೆ ಸದಾಂ ಉದಕ್ ಶೆಳೆಂ  
ಹರೈಕಾ ಶೆತಾಂತ್ ಆದಾಳ್ತಲೆ ಅಕ್ಕಾನಾಚೆ ದೊರೆ  
ಪಾಟಂ ಪಳೆವ್ನ್ ರಾವ್ತಿ ತರ್ ಹಾಸ್ತಲೆ ಥೊಡೆ

ತೆ ಫಕತ್ ಜಾಣಾಂತ್ ಕರುಂಕ್ ಹೆರಾಂಚಿಂ ನಕ್ಲಾಂ  
ಕಶೆಂ ಪುಣಿ ರಾಕ್ತಾತ್ ಪಾಂಯ್ ವೊಡುಂಕ್ ಸಕ್ಲಾ  
ತಾಂಚೆ ಥಾವ್ನ್ ಕಿತೆಂಯ್ ಕರುಂಕ್ ಜಾಯ್ನಾತ್‌ಲ್ಯಾ ವಕ್ತಾ  
ಕುಲ್ಪಾಂ ಕಾಡುನ್ ಘಡ್ಯೆಚಿಂ ಜಯ್ತಾ ಸುಖ್ ಭೊಗ್ತಾತ್

ತುವೆಂ ಬರೆಂ ಕರ್ತಾನಾ ಹ್ಯಾ ಸಂಸಾರಿಂ  
ತುಜೆರ್ ಮೊಸ್ತಾನ್ ಭರ್ತಲೆ ಕಿತ್ಲೆಶೆ ಮತ್ಲಾಬಿ  
ಅಕ್ಕಾನಾಚೊ ಪಾವ್ನ್ ವೊತ್ತಲೆ ತುಜ್ಯಾ ಮಾತ್ಯಾರಿ  
ಮೊಸ್ತಾಚೊ ಘಡ್ಗಡೊ, ಫಾರಿಕ್ಷಣಾಚೆಂ ಝಗ್ಲಾಣೆಂ ಕಾಳ್ಜಾರಿ

ತರೀ ತುಂ ಪಳಯ್ನಾಕಾ ಕೆದ್ನಾಂಯ್ ಪಾಟಿಂ  
ಮೊಟ್ಯಾ ಸ್ಪಿರಿತಾಂಕ್ ದಿ ಶಿರಾಂದಾರಿಚ್ಯೊ ಕುಟಿ

# ಶೆಣ್, ಘಾಣ್ ಆನಿ ಕವಿತಾ

ಸಂಸಾರಾಚ್ಯಾ ಚ್ಯಾರಾಯೀ ಕೊನ್ಯಾಂನಿ ಅನೀತ್ ಚಲ್ತಾ  
ಖುತು ಮನ್ಯಾಂ ಸಂಗಿಂ ಅಪಾಲಿಪಾ ಖೆಳ್ ಖೆಳ್ತಾ  
ಭಂವ್ತಣಿ ಮೊಸೊರ್, ಹಗ್ಯಾಚೆಂ ಶೆಣ್ ಘಾಣ್ತಾ  
ಹಾಂಗಾಸರ್ ಫಾರಿಕ್ಪಣಾಚೊ ಉಜೊ ಝಳ್ತಾ

ಹೈ ಧರೆರ್ ಆಮಿ ಸರ್ವಾಂ ಆಸಾಂವ್ ಪಯ್ಲಾರ್  
ನಾ ಆಯ್ಚ್ಯಾ ಮನ್ಯಾ ಮತಿಂನಿ ಹಾಚಿ ಖಬರ್  
ಆಪುಣ್ ಆಪ್ಣಾಕ್ ದೇವ್ ಸಮೇಸ್ತಾಂಕ್, ಹೆಂಚ್ ರಜಾರ್  
ಹಗ್ಯಾನ್ ಮೊಸ್ರಾನ್ ವ್ಹಾಳ್ತಾ ರಗ್ತಾ ಝರ್

ದಿಸಾನ್ ದೀಸ್ ಕೊಚಾವ್ನ್ ಧರೆ ಗರ್ಭಾಕ್  
ಬಾಂದ್ಲ್ಯಾತ್ ಆಕಾಸಾ ರಾವೈರಾಂ ಮನ್ಯಾ ಸುಖಾಕ್  
ಭಿರ್ಮತ್ ದುಬ್ಳ್ಯಾಂಚಿ ನಾ ಕಿತೆಂಚ್ ತಾಂಚ್ಯಾ ಪೊಟಾಕ್  
ಪೊರ್ದೆ ಮೋಲ್ ಚಡ್ತಾನಾ ನಾ ಪಾಂಯಾಕ್ ನಾ ಮಾತ್ಯಾಕ್

ಮನ್ಯಾ ಸಂಯ್ಬ್ ನ್ಹಯ್‌ಗೀ ಆಮ್ಚೆಂ ಮೊಸ್ತಿ  
ನಾ ಮಾಯಾಮೋಗ್, ವಿಸ್ರಾಲ್ಯಾಂವ್ ದೇವ್ ಮ್ಹಣ್ ಮಯ್ವಾಸಿ  
ನಾ ಮ್ಹಜೊ, ನಾ ಪೆಲೊ ಫಕತ್ ಮತ್ಲಾಬಾಚಿ ಮಿಶಿ  
ಮೆಳ್ತೊಲೊ ಮಾನ್ ಜರ್ ತುಂ ಕೊಣಾಯ್ಚೊ ಪೊದೊರ್ನ್ ಜಾಶಿ

ಎಕ್ಲೊ ಬರೊ ಜಾತಾನಾ ಆನೈಕ್ಲ್ಯಾಕ್ ಸೊಸಾನಾ  
ಜಾಣಾ ತೊ, ಪೆಲೊ ತಾಚೆ ಖಬ್ರೆಕ್ ವಚಾನಾ  
ತರೀ ಕುಲ್ಚಾಂ ಕಾಡುನ್ ಶೆಣ್ ಘಾಲ್ಚೆಂ ಸೊಡಿನಾ  
ಚುರುರ್ಚಲೊ ಜೆದ್ನಾ ಘಾಣ್ ತಾಚ್ಯಾಚ್ ಆಂಗ್ಲಾಂತ್ ಯೆತಾನಾ

# ಕಾಣಿ ಆನಿ ಜಿಣಿ

ಮ್ವಜ್ಯಾ ಹ್ಯಾ ಜಿಣ್ಯೆಚಿ ಕಾಣಿ  
ಚಿಂತ್ಲಾಂ ಹಾಂವ್ ಹಿ ಸಂಸಾರಿ ಜಿಣಿ  
ಕಶೆಂ ವರ್ಣಂ ಹಾಂವ್ ಕವಿತಾಂನಿ  
ಬಸೊನ್ ಚಿಂತ್ಲಾಂ ಎಕ್ಸುರ್‌ಪಣಿ

ತಿಂ ನೆಂಟೆಪಣಾಲಿಂ ಪೊಕ್ರಿಪಣಾಂ, ತೆ ಖೆಳ್  
ಕಳೆಂಚ್ ನಾ ಕೆನ್ನಾ ಜಾಲ್ಲಿಂ ಹಾಂವ್ ಬಳ್  
ತರೆ ಪ್ರಾಯೆರ್ ಹರ್ ಎಕಾಂತ್ಯಾ ಘರಾಂಚಿ ಆಡ್ಕಳ್  
ಕರುಂಕ್ ಸೊಡ್ಲೆನಾ ಕೊಣಾಯ್‌ಲಾಗಿಂ ಸಳಾವಳ್

ಪ್ರಾಯೆಕ್ ಯೆತಾನಾ ಕರುಂಕ್ ಲಾಗಿಂ ವಿರಾರ್  
ಘರಾಂಚಿ ವತ್ತಾಯ್, ಜಾಯ್ ಮ್ಹಣ್ ಕಾಜಾರ್  
ಇನ್ನಾರ್ ಕೆಲೆನಾ ವ್ಹಡಿಲಾಂಚೆಂ ಉತಾರ್  
ಜೊಡ್ಲೊ ಭೆಸ್ ಜೊಸ್ಲಿಲಾಗಿಂ ಪಡೊನ್ ಮೊಗಾರ್

ಆತಾಂ ಕಾಜಾರ್ ಜಾವುನ್ ಜಾಲಿಂ ವರ್ಣಾಂ ಸತ್ತಾ  
ಬಾಂದ್ಲಾ ಮೊಗಾ ಸಾಗೊರ್ ಘೆವ್ನ್ ವ್ಹಡಿಲಾಂಚೆಂ ಉತ್ತಾಂ  
ಹ್ಯಾ ಸಾಗೊರಾಂತ್ ಉಪ್ಯೆವ್ನ್ ಆಸಾತ್ ದೋನ್ ಸಾಳ್ಕಾಂ  
ತಿಂಚ್ ರೋನಕ್ ಆನಿ ಆಸ್ಲಲ್ ಆಮ್ಚಿಂ ಬಾಳ್ಕಾಂ

ಮ್ವಜ್ಯಾ ಜಿಣ್ಯೆಂತ್ ಆಯ್ಲೊ ಜೊಸ್ಲಿ ಪತಿ ಜಾವುನ್  
ಸುಖ್ ದುಖಾಂತ್ ಸಾಂಗಾತ್ ದಿಲೊ ಮೊಗಾನ್  
ಮ್ವಜ್ಯಾ ವಾವ್ರಾಂತ್ ಕೆನ್ನಾಯ್ ತಯಾರ್ ಆಸೊನ್  
ಪ್ರೋತ್ಸಾಹ್ ದಿತಾ ಮ್ಹಣ್ಕಾ ಸರ್ವಯೀ ರಿತಿನ್

ಮಾಗ್ತಾಂ ಮ್ವಜ್ಯಾ ಕುಟ್ಮಾಕ್ ದಿಂವ್ಕ್ ಬರಿ ಭಲಾಯ್ಕಿ  
ಮ್ವಜ್ಯಾ ಮೊಗಾಂತ್ ಕೆನ್ನಾಯ್ ಯೆಂವ್ಚಿ ನಾಕಾ ಸುಕ್ತಿ  
ಪತಿಕ್ ಆನಿ ಭುರ್ಗ್ಯಾಂಕ್ ಕರಿನಾಕಾ ಕೆನ್ನಾಯ್ ನಿರಾಸ್  
ಕಾಜಾರಿ ಬಾಂದ್ ಆಮ್ಚೊ ಬಳಿಶ್ ಜಾಂವ್ ವರಾನ್ ವರಸ್

# ಬಾಪುಯ್

ತಿಂ ನೆಂಟಿಂ ಮೆಟಾಂ ಪುತಾ ತುಜಿಂ  
ಆಸ್ತೊ ಆಸ್‌ಲ್ಲಿಂ ತುಕಾ ಬೊಟಾಂ ಮ್ಹಜಿಂ  
ತಿಂ ತೆಮೆಟಿಂ ಮೆಟಾಂ ಕಾಡ್ತಾಲೊಯ್ ಮುಕಾರ್  
ಮ್ಹಜ್ಯಾ ಆದಾರಾನ್ ಚಲ್ತಾಲೊಯ್ ಮುಕಾರ್

ವಾಡೊನ್ ತುಂ ಯೆತಾನಾ ಪುತಾ  
ದಿಲೆಂ ಸರ್ವ್ ಸುಖ್ ತುಕಾ  
ತುಜ್ಯಾ ತ್ಯಾ ಪೊಕ್ರಿಪಣಾಂತ್ಯಿ ಆಂಜ್ಯಾ  
ಪುರಾಸಣ್ ಭೊಗ್‌ಲ್ಲಿ ನಾ ಕೆದಿಂಚ್ ಮ್ಹಾಕಾ

ತುಂ ಭಾಯ್ರ್ ಸರ್ಲೊಯ್ ಶಿಕೊಂಕ್ ಲಿಸಾಂವ್  
ತುಜ್ಯಾ ಫುಡಾರಾಕ್ ಕಿಮ್ಲಿಲೆ ಆಮ್ಚೆ ಪಾಶಾಂವ್  
ತುಜ್ಯಾ ಶಿಕ್ಪಾ ಖಾತಿರ್ ಕಶ್ಟಾಲ್ಯಾಂವ್ ದೀಸ್ ರಾತ್  
ಆಜ್ ತುಂ ವ್ಹಡ್ ಜಾಲಾಯ್ ಧರ್ಮೊಲೊ ನಾ ಕೊಣೀ ಹಾತ್

ನೆಂಟೊ ಆಸ್ತಾನಾ ಜೆವಿಜೆ ತರ್ ತಿ ನೀಸ್ ಪೇಜ್  
ಮಾಂಕೊಡ್ ಕರ್ನ್ ಧಾಂವ್ತಾಲೊಯ್ ಆವಯ್ಕ್ ಮಾರ್ನ್ ಕೀಸ್  
ಆಮ್ಚಿ ಪಾಸ್ತಿ ನಾಸ್ತಾನಾ ತುಕಾ ಯೇನಾತ್ಲಿ ನೀದ್  
ಆಜ್ ತುಕಾ ಸರ್ವಾಚಿ ವಿಸರ್ ಪಡ್ಲಿ ಕಶಿ ಸಾಂಗ್?

ಆಜ್ ಪುತಾ ತುಂ ವ್ಹಡ್ ಜಾಲಾಯ್  
ಶಿಕ್ಪಾನ್ ತುಜ್ಯಾ ಬರ್ಯಾ ಜೊಡೆಕ್ ಪಾವ್ಲಾಯ್  
ಪುಣ್ ಹಾತ್ ದಿಲ್ಲ್ಯಾಕ್‌ಚ್ ಲಾತ್ ದಿಲ್ಯಾಯ್  
ವಿಸರ್ಯಾಕಾ, ತೂಂಯೀ ಜಾತಲೊಯ್ ಏಕ್ ದೀಸ್ ಬಾಪುಯ್!



# ತ್ಸುನಾಮಿ

ತ್ಸುನಾಮಿ, ತ್ಸುನಾಮಿ, ತ್ಸುನಾಮಿ  
ಕಸ್ಲೆಂ ಹಂ ತುಜೆಂ ನಾಂವ್  
ಪಳೆವ್ನ್ ತುಜೆಂ ಖೆಸ್ತಾಂವ್  
ಅಲ್ಫಂದ್ಲೊ ಸಗ್ಳೊ ಗಾಂವ್

ತಾರೀಕ್ ತಿ ಸವೀಸ್ ದಶೆಂಬ್ರಾಚಿ  
ನತಲಾಂಚ್ಯಾ ಸಂತೊಸಾನ್ ಭರ್‌ಲ್ಲಿ  
ಸಪ್ಲಾಂತೀ ಚಿಂತಿನಾತ್ಲೆಲ್ಯಾ ಘಡ್ಯೆಚಿ  
ದರ್ಯಾಚ್ಯಾ ಹ್ಯಾ ವಿಚಿತ್ರ್ ಖೆಳಾಚಿ

ಉಟಯ್ಲೆಂಯ್ ವಾದಾಳ್ ಇಂಡೊನೇಶ್ಯಾಂತ್  
ಪಾವ್ಲೆಂಯ್ ತುಂ ಸಬಾರ್ ದೇಶಾಂಕ್  
ಕೆಲೆಂಯ್ ಹಜಾರಾಂಕ್ ಅನಾಥ್  
ಸೊಸುಂಕ್ ಸಕ್ಚಿನಾಂತ್ ಹೊ ಅಘಾತ್

ಆಯ್ಲೆಂಯ್ ತುಂ ಖಬ್ರೆವಿಣೆಂ  
ಹಾಡ್ಲೆಂಯ್ ಸಬಾರಾಂಕ್ ಮರ್ಣಾಯೆಣೆಂ  
ವೆಂಗೆಂತ್ ಆರಾಯ್ಲೆಂಯ್ ಜಾಂಟ್ಯಾ ನೆಂಟ್ಯಾಂಕ್  
ಲಾಕಾಂನಿ ಲೊಕಾಕ್ ಕೆಲೆಂಯ್ ಮೊನೆಂ

ಕಾಳಿಜ್ ಕಡ್ತಾ ದೃಶ್ಯ್ ಹೆಂ ನಿಯಾಳ್ತಾನಾ  
ಎಕಾಮೆಕಾ ತಕ್ಲೆಕ್ ಹಾತ್ ಮಾರ್ನ್ ರಡ್ತಾನಾ  
ಭರುಂಕ್ ಸಕಾನಾತ್‌ಲ್ಲೊ ಹೊ ನಷ್ಟ್  
ಹಳು ಕರ್ ದೆವಾ ಹ್ಯಾ ಲೊಕಾಚಿ ಕಷ್ಟ್

# ಧರ್ಮಾಚೆ ವಾಂಟೆ

ಕ್ರಿಸ್ತೀ ಧರ್ಮಾಂತ್ ಫುಟ್ಲಾತ್ ಕಿತ್ಲೆ ಫಾಂಟೆ  
ಲೊಕಾಂನಿ ಕೆಲ್ಯಾತ್ ಕ್ರಿಸ್ತಾಚೆ ವಾಂಟೆ  
ಫಾಲ್ಸ್ ವೆಗ್ಳಾಚಾರಾಚೆ ಕಾಂಟೆ

ಆಮಾ ಸರ್ವಾಂ ಖಾತಿರ್ ಬಾಪಾನ್ ಕ್ರಿಸ್ತಾಕ್ ಧಾಡ್ಲೆಂ  
ಪುಣ್ ಆಮಿ ಸರ್ವಾಂನಿ ಕ್ರಿಸ್ತಾಕ್ ಶೆವ್ಪಾಯ್ಲೆಂ  
ಕರುಂಕ್ ಆಪಾಪ್ಲೆಂ ಶಿಜಂವ್ಕ್ ಬೊಳ್ಳೆಂ

ಎಕ್ಲೊ ಮ್ಹಣಾಲೊ ಹಾಂವ್ ಫೆಂತೆಕೊಸ್ತಾಚೊ  
ಆನ್ಯೇಕ್ಲೊ ಹಾಂವ್ ಭಾಗೆವಂತ್ ತ್ರಿಂದಾದಿಚೊ  
ತಿಸ್ರೊ ಮ್ಹಣ್ತಾ ಹಾಂವ್ ನವ್ಯಾ ಜಿವಿತಾಚೊ

ಕ್ರಿಸ್ತಿ ಧರ್ಮಾಂತ್ ಕಿತ್ಯಾಕ್ ಪಂಗಡ್?  
ಅಕ್ರಿಸ್ತಾಂವಾಂಚೆ ಆಸಾತ್ ದೇವ್ ಹಜಾರ್  
ತರೀ ತೆ ಧರ್ಮಾಂತ್ ಜಾಯ್ನಾಂತ್ ವಿಂಗಡ್

ದುಖ್ ಭೊಗ್ತಾ ಕ್ರಿಸ್ತಾಂವಾಂಚೆ ಪಂಗಡ್ ಪಳೆತಾನಾ  
ಲೊಕಾಂನಿ ಧರ್ಮಾಚೆಂ ನಾಂವ್ ವಿಬಾಡ್ತಾನಾ  
ಜೆಜುನ್ ಆಮ್ಚೆ ಖಾತಿರ್ ಮೊರೊನ್ ಕಾಂಯ್ಚ್ ಫಾಯ್ದೊ ನಾ?

ವಾಡ್ಲೊರೆ ಹಾಂವ್ ವಾಡ್ಲೊಂ  
ಚಾರ್ ಮೊಣ್ವ್ ಭರ್ ಜಾಲೊಂ  
ಬಾರೀಕ್ ಫಾಂಟ್ಯಾರ್ ಉಮ್ಕಾಳ್ಕೊಂ  
ಫಾಂಟೊ ತುಟೊನ್ ಎಕ್ ದೀಸ್ ಸಕ್ಲಾ ಪೊಡ್ಲೊಂ

ಪಡ್ತಾನಾ ಆಯ್ಲಿಂ ಭೊಗ್ಲಾಂ, ಧರ್ಲಿಕ್ ಶೆವ್ಪತಾನಾ  
ಭೆಸಾಂ ಜಾತಾನಾ, ಭಿಕ್ಲಾಂ ಭಾಯ್ ಪಡ್ತಾನಾ

ಫಾಸಾಳ್ಕೊಂ ಹಾಂವ್ ಎಕಾಚ್‌ಫರಾ  
ಉಸಾಳ್ಕೊಂ ಹಾಂವ್ ಸೆಜ್ತಾ ದಾರಾ  
ಆರಾಂವ್ಕ್ ಲಾಗ್ಲೊ ಸೆಜಾರ್ಚೊ ಜಾರಾ  
ವ್ಹರ್ನ್ ಗೆಲೊ ಮ್ಹಾಕಾ ತಾಚ್ಯಾ ಘರಾ  
ಕೆಲೆ ಮ್ಹಜೆ ಕುಡ್ಯೆ ವಿವಿಂಗಡ್  
ಭಿಕ್ಲಾಂ, ಘರೆ, ಮಾವ್, ಚರ್ಕಾಣ್

ಸಾಂತನೆ ಕೆಲೆಂ ಭಿಕ್ಲಾಂಕ್  
ಫಾಲೆ ಘರೆ ಖೊಳಾಕ್  
ಮಾವ್ ಫಾಲಿ ಮಿಟಾಲುದ್ಯಾಕ್  
ಚರ್ಕಾಣ್ ಉಡ್ಯೆಲೆಂ ಗೊರ್ವಾಂಕ್  
ವಾಂಟ್ಲೆಂ ಮ್ಹಾಕಾ ಸರ್ವಾಂಕ್

ಗುಜೊ ಹಾಂವ್ ಗುಜೊ  
ವರ್ಸಾಂತ್ ಎಕ್ ಪಾವ್ಲಿಂ ಜಾಂವ್ಚೊ  
ಸುಕೊ ಕೆಲ್ಯಾರ್ ಭಾರೀ ರುಚಿಚೊ  
ಜಿವೊ ಖೆಲೊ ಧರ್ ಪೊಟಾಕ್ ಉಜೊ  
ಹಾಂವ್ ಗುಜೊ, ಸರ್ವಾಂಚ್ಯಾ ಮೊಗಾಚೊ

ಧರ್ಮೇ ತುಂ ಕಿತ್ಯಾಕ್ ಹಾಲ್ತಾಯ್?  
 ಕಿತ್ಯಾಕ್ ತುಂ ನಿತ್ರಾಣಿ ಜಾಲ್ತಾಯ್  
 ಖಿಂಯ್ ಆಸಾ ತುಜಿಂ ಶಕ್ತಿ?  
 ದಾಕಯ್ತಾಯ್ ಆಜ್ ಕಾಲ್ ನಿಶ್ಚಕ್ತಿ!  
 ಆಸ್ಲೆಲಿ ತುಂ ಬಲಿಷ್ಟ್  
 ಜಾವ್ನ್ ಸರ್ವಾಂಕ್ ಮೊಗಾಚೊ ಈಷ್ಟ್

ತುಂ ದಾಕಯ್ತಾನಾ ಪುರಾಸಣ್  
 ಹೊಗ್ಡಾಯ್ತಾ ಲೋಕ್ ಜೀವ್ ಹಜಾರಾನ್  
 ಜಾತಾನಾ ತುಂ ನಿತ್ರಾಣ್  
 ಭಿಂಯೆತಾ ಧರ್ಲಿಕ್ ಕೆನ್ನಾ ಹಾಂವ್ ಶೆವ್ಪಾನ್  
 ನದರ್ ಘಾಲ್ತಾನಾ ಮ್ಹಜ್ಯಾ ಭೊಂವ್ಡಣ್  
 ದೆಖ್ಲಿಂ ತುಜಿಂ ಅಸ್ಕತ್‌ಪಣ್

ತುಜೆ ತೆ ವಿಶ್ವೆ ಸಬಾರ್  
 ಧುಳ್, ಉದಕ್ ಆನಿ ದೊಂಗೊರ್  
 ಉಚಾಂಬಳ್ ಜಾತಾತ್ ಎಕಾ ವರ್ಸಿ ಎಕ್  
 ಬಲಿ ಜಾತಾ ತಾಂಕಾಂ ಹಜಾರೊಂ ಲೋಕ್

ಭಿರ್ಮೊತ್ ಪಾವ್ ತ್ಯಾ ನೆಂಟ್ಯಾಂಚಿ  
 ತುಜೆಂ ಸುಖ್ ಭೊಗುಂಕ್ ಜಲ್ಮಾಲ್ಲ್ಯಾಂಚಿ  
 ಕರಿನಾಕಾ ಅತ್ಯ್ ಅಂಮ್ಚ್ಯಾ ಭುರ್ಗ್ಯಾಬಾಳಾಂಚಿ

# ತುಘಾನ್

ರಚ್ಹೆಯ್ ತುವೆಂ ಸೊಮ್ಯಾ ಸಂಸಾರ್  
ಘೆತ್ಲೊಯ್ ವಿಶೆವ್ ಹರ್ ಏಕ್ ಹಂತಾರ್  
ಆಖ್ರೆಕ್ ರಚ್ಹೆಯ್ ಸೊಮ್ಯಾ ಸ್ತ್ರೀಯೆಕ್  
ಮೆಳ್ಳೊನಾ ಘೆಂವ್ಕ್ ವಿಶೆವ್ ತ್ಯಾ ಉಪ್ರಾಂತ್

ನಾತ್‌ಲ್ಲೆಂ ತೆದೊಳ್ ಏಕ್‌ಯಿ ಪಾತಕ್  
ನಾತ್ಲಿ ಖಿಂತ್ ವಸ್ತುರಾಚಿ ಫಾಲುಂಕ್ ಆಂಗಾಕ್  
ಭೊಂವ್ತಾಲಿಂ ವಿಣ್ಣೆಂ ದೊಗಾಂಯ್ ತೊಟಾಂತ್  
ನಾಡ್ಲೆಂ ದೆಂವ್ಚಾರಾನ್ ಏಕ್ ದೀಸ್ ಎವೆಕ್

ಎವೆನ್ ಆದಾರ್ಲೆಂ ಪಾತಕ್  
ಪಡ್ಲೊ ಶಿರಾಪ್ ಸಗ್ಳ್ಯಾ ಮನ್ಶಾಕುಳಾಕ್  
ಚಿಂತುನ್ ಆಸ್ತಾಂ ಘಡ್ಲೆಂ ಕಿತ್ಯಾ ಅಶೆಂ  
ಕಾತ್ರಿನ್, ರೀಟಾ ಧಾಂವೊನ್ ಆಯ್ಲೆಂ

ಎವೆನ್ ಖಾಲಿ ಫಳ್ ಮಾತ್ರ್ ಬಿಲ್ಲೆಂ  
ಹಾಂಗಾ ಕಾತ್ರಿನಾನ್ ಅಮೇರಿಕಾಚ್ ಗಿಳ್ಳೆಂ  
ರೀಟಾ ಉರುಲ್ಲೆಂ ಖಾಂವ್ಕ್ ಆಯ್ಲೆಂ  
ಲೋಕಾಕ್ ದೆದೆಸ್ಪೊರ್ ಕರುನ್ ಸೊಡ್ಲೆಂ

ಆತಾಂ ರಾಕೊನ್ ರಾವ್ಲಾಂ ವಿಲ್ಹಾ  
ದಾಕೊಂವ್ಕ್ ತಾಚಿ ಕರಾಳ್ ಕ್ರತ್ಯಾಂ  
ಕಿತ್ಲ್ಯಾಂಕ್ ಉಕ್ತುನ್ ವ್ಹರ್ತಾ ಕೊಣ್ಣಾ  
ಅಂದಾಚ್ ಘಾಲ್ಸ್ ಬುಶ್ ಸಲ್ವಾತಾ ಕೊಣ್ಣಾ

ಬಾಯ್ಲಾಂ ಕಿತ್ಯಾಕ್ ಇತ್ಲಿಂ ಉಚಾಂಬಳ್?  
ದಾದ್ಲ್ಯಾಪ್ರಾಸ್ ಸ್ತ್ರೀ ಜಾಲ್ಯಾ ಬಳ್  
ಸೊಮ್ಯಾ ಕಿತ್ಯಾ ದಾದ್ಲ್ಯಾಚಿ ಕಾಡ್ಲಿ ಬೋರ್?  
ದೆಕುನ್ ಜಾಲ್ಯಾತ್ ಸ್ತ್ರೀಯೊ ಜಬ್ಬೊರ್



# ಅಂತರ್

ಮಾಂಯ್ ಆನಿ ಮಮ್ಮಿ ಮದೆಂ ಅಂತರ್ ಕಿತ್ಯಾ?  
ಮಾಂಯ್ ಮ್ಹಣೊಂಕ್ ಲಜ್ ದಿಸ್ತಾ ಕಿತ್ಯಾ?

ಮಾಂಯ್ ಜಾವ್ನಾಸಾ ಕೊಂಕ್ಣೆಚೊ ವ್ಹಾಳೊ  
'ಮಮ್ಮಿ' ಕೊಂಕ್ಣಿ ಭಾಲೆಕ್ ಭಾಲೊ

ಮಾಂಯ್ ಮ್ಹಣ್ತಾನಾ ತಾಳೊ ಜಾತಾ ಲ್ಹಾನ್  
ಮಮ್ಮಿಚ್ಯಾ ಆವಾಜಾಕ್ ಫುಟ್ತಾತ್ ಕಾನ್

ಆಸ್ತಾನಾ ಆಮಿ ನೆಂಟಿಂ ಪೊರಾಂ  
ಮಾಂಯ್ಚ್ಯಾ ಪಾಲ್ವಾ ಭಂವ್ತಿಂ ಚೊವೀಸ್ ವೊರಾಂ

ಇಲ್ಲೆಂ ಶಿಕಾಪ್ ಜೊಡ್ಲ್ಯಾ ನಂತರ್  
ಮಾಂಯ್ಚ್ಯಾ ಪಾಲ್ವಾ ಥಾವ್ನ್ ದವರ್ತಾಂವ್ ಅಂತರ್

ಮಾಂಯ್ ಜಾವ್ನಾಸಾ ಸರ್ವಸ್ವ್ ಎಕಾ ಘರ್ಲಿ  
ಮಮ್ಮಿ ಆತಾಂಚಿ ಭಾಯ್ರ್ ಕಾಮಾಂತ್ ಭಿರ್ಪಿ

ಮಾಂಯ್ ಉಲೈತಾ ಭಾಸ್ ಅಪುಟ್ ಕೊಂಕ್ಣಿ  
ಮಮ್ಮಿಕ್ ಕೊಂಕ್ಣಿ ಉಲೈತಾನಾ ಯೆತಾ ಖೊಂಕ್ಣಿ

ಉರೊವ್ನ್ ಹಾಡ್ನ್ ಆಯ್ಲಿ ಮಾಂಯ್ ಕೊಂಕ್ಣಿ ಭಾಸ್  
ಮಾಮ್ಮಿನ್ ಕೆಲೊ ಹ್ಯಾ ಭಾಲೆಚೊ ನಾಸ್

ಮಮ್ಮಿ ಸೊಡಿನಾ ಭುರ್ಗ್ಯಾಂಕ್ ಉಲೊಂವ್ಕ್ ಕೊಂಕ್ಣಿ  
ಜಿಬೆರ್ ಪ್ರೆಸ್ವೀಜಾಚಿಂ ಧಾಂಪ್ಲ್ಯಾಂತ್ ಧಾಂಕ್ಲಿಂ

ಭುರ್ಗ್ಯಾಂಕ್ ಉಲೊಂವ್ಕ್ ಶಿಕ್ಯೆನಾಂವ್ ತರ್ ಹಿ ಭಾಸ್  
ಕೊಂಕ್ಣಿ ಮಾಂಯ್ಚೆಂ ಸಮಾಜೆಂತ್ ಜಾತೆಲೆಂ ಸತ್ತ್ಯಾನಾಸ್

# ವೆಲೆಂಟೈನ್ ಡೇ

ಸಾಂತ್ ವೆಲೆಂಟೈನ್ ಭೋವ್‌ಚ್ ನಾಂವಾಡ್ಲಿಕ್  
ಮೋಗ್ ಕರ್ನಾರಾಂಚೊ ತೊ ಘಡ್ನಾರ್  
ಆಚರಿತಾತ್ ಸಗ್ಳ್ಯಾ ಸಂಸಾರಾರ್  
ಭೋವ್ ಘಡ್ಲೆನ್ ವೆಲೆಂಟೈನ್ ಡೇ

ತಾರಿಕ್ ತಿ ಚೊವ್ದಾ ಫೆಬ್ರವರಿಚಿ  
ಸಂಸಾರಾರ್ ನಾಂವಾಡ್ಲಿಕ್ ತ್ಯಾ ಫೆಸ್ತಾಚಿ  
ಸಾಂತ್ ವೆಲೆಂಟೈನಾಚ್ಯಾ ಮೊರ್ನಾ ದಿಸಾಚಿ  
ಆಪುಟ್ ಮೊಗಾಚ್ಯಾ ಪ್ರತಿಮೆಚಿ

ಮೋಗ್ ಕರ್ನಾರಾಂಕ್ ತಾಣೆ ಸಾಂಗಾತಾ ಹಾಡ್ಲೆಂ  
ದೆಕುನ್ ಜಯ್ಲಾಚೆಂ ಶಿತ್ ತಾಕಾ ಫಾವೊ ಜಾಲೆಂ  
ಮೋಗ್ ಕುಡ್ಲೊ, ಜಯ್ಲಾರಾಚೆ ಧುವ್ ಮೊಗಾಕ್ ಭುಲ್ಲೆಂ  
ಮೊಚ್ ಮೊಗಾನ್ ವೆಲೆಂಟೈನಾಕ್ ನಿರ್ಜೀವ್ ಕೆಲೆಂ

ಸಂಸಾರಾರ್ ಆಚರಿಸತಾನಾ ಹೆಂ ಫೆಸ್ತ್  
ಭಾರತಾಂತ್ ಘೊಡ್ಯಾಂನಿ ಹಾಚೆರ್ ಹಾಡ್ಲಿ ಖ್ಯಾಸ್ತ್  
ಆಚರುಂಕ್ ನ್ಹಜೊ ಮ್ಹಣ್ ಹೊ ದೀಸ್  
ತಾಕಿದ್ ಕಡಕ್ ಪಾಳಿಜೆ ಲೊಕಾಂನಿ ಸಮೇಸ್ತ್

ಭಾರತಾಂತ್ ಆಚರಿತಾತ್ ರಕ್ಷಾಬಂಧನ್  
ದಿಸಾ ಉಜ್ವಾಡಾಕ್ ಕಿತ್ಲ್ಯಾ ಭಯ್ಲಿಂಚೊ ಲುಟಾತ್ ಮಾನ್  
ವೆಲೆಂಟೈನ್ ಡೇ ಆಚರಣ್ ಮ್ಹಣ್ತಾತ್ ವೆಸ್ಪರ್ನ್  
ಮಣ್ ಅಶೆಂ ಮ್ಹಣ್ಲೆ ನ್ಹೆಸ್ತಾತ್ ವೆಸ್ಪರ್ನ್ ನ್ಹೆಸಾಣ್

ಪಾವ್ಲಾ ಸಂಸಾರ್ ಎಕ್ಲೆಸಾವ್ಯಾ ಶತಮಾನಾಕ್  
ತರೀ ಭಾರತಾಂತ್ ಸಬಾರ್ ಉರ್ದ್ಯಾತ್ ಅಂದ್ಕಾರಾಂತ್  
ಸಮ್ಜನಾಂತ್ ಹ್ಯಾ ಫೆಸ್ತಾಚೊ ಮಹತ್ವ್  
ಜಾತ್ ಕಾತಿಚೊ ಭರಾನ್ ಚಲ್ತಾ ತತ್ವ್

# ಜಲ್ಮಾ ದೀಸ್

ತಾರಿಕ್ ತಿ ಮಾರ್ಚ್ ಬಾರಾ  
ಫೋನ್ ವ್ಹಾಜ್ಲೆಂ ಮಧ್ಯಾನೆಚ್ಯಾ ಬಾರಾ ವೊರಾರ್  
ಫರ್ಕಾರಾನ್ ಭಾಗಿ ಜನನ್ ದೀಸ್ ಮ್ಹಣ್ಣಾಜ್ ವೆಳಾ  
ಕಾಳಿಜ್ ಕಡ್ಲೆಂ ಚಿಂತುನ್ ತ್ಯಾ ಫರಾ

ವರ್ರಾನ್ ವರಸ್ ಹೊ ದೀಸ್ ಯೆತಾ  
ಮ್ಹಾಕಾ ಅಸ್ಕತ್ ಕರ್ನ್ ಸೊಡ್ತಾ  
ಮ್ಹಜ್ಯಾ ಜಿವಿತಾಚ್ಯಾ ಅಂತ್ಯಾಕ್ ಪಾವಯ್ತಾ  
ಜಿಣ್ಯೆಂತ್ ಹರ್ ಘಡಿ ನಿರಾಲಾ ಹಾಡ್ತಾ

ಲ್ಹಾನ್ ಪಣಾಚಿ ತಿ ಸೊಬಾಯ್  
ದೀಸ್ ವೆತಾಂ ವೆತಾಂ ಮಾಜ್ವೊನ್ ಯೆತಾ  
ಕಾಳೆಂ ಮಾತೆಂ ರಂಗ್ ಕಿತೆಂ ಬದ್ಲಿತಾ  
ದೊಳ್ಕಾಂಚೊ ಉಜ್ವಾಡ್ ಅಸ್ಕತ್ ಜಾತಾ

ಗಾಲಾರ್ ಮಿರಿಯೊ ಪಡೊಂಕ್ ಲಾಗ್ತಾತ್  
ವೋಂಟ್ ಸವ್ಯಾಸ್ ಸುಕೊನ್ ವೆತಾತ್  
ಜಿವಾಂತ್ ಉಲ್ಲಾಸ್ ನಪಂಯ್ ಜಾತಾ  
ಎಕೇಕ್ ವರಸ್ ಕಷ್ಟಾಂಚೆಂ ಜಾತಾ

ದೆವಾ ತುವೆಂ ರಚ್ಲೆಂಯ್ ಮ್ಹಾಕಾ  
ಸೊಭಿತ್ ಸುಂದರ್ ತುಜಿ ರಚ್ಲಾಂ  
ದಿಲೆಂ ನಾಯ್ ಅಮರ್ ಉರೊಂಕ್ ಮನ್ಶಾಕ್  
ಲಿಕುನ್ ಮರಣ್ ಹರ್‌ವಿಕ್ ಜಿವಾಕ್

# ಆಯ್ದಾಂ ಆನಿ ಕವಿ

ಸಂಸಾರಾರ್ ಚಲ್ತಾತ್ ತಿಂ ಕಿತ್ತಿ ಝುಜಾಂ  
ರಾಷ್ಟ್ರಾಂನಿ ಘೆತ್ಲ್ಯಾಂತ್ ಮಾರಕ್ ಆಯ್ದಾಂ  
ಉಪ್ರಾಟಾತ್ ಹಾಡ್ನ್ ಜಾತಿಚಿಂ ಜಿದ್ವಾಂ

ರಾಷ್ಟ್ರ ರಾಷ್ಟ್ರಾಂಚೆರ್ ಉಪ್ರಾಟಾ  
ಮನಿಸ್ ಮನ್ಶಾಂಚೆರ್ ಉಡ್ತಾ  
ಉಪ್ರಾಂತ್ ಮೊಡೆಂ ಜಾವ್ನ್ ಧರ್ಲಿಕ್ ಶೆವ್ಪಾತಾ

ಸಂಸಾರಾರ್ ಸಬಾರಾಂಚ್ಯಾ ಮೆಂದ್ವಾಂನಿ ಭರ್ಲ್ಯಾತ್  
ರಾಗ್- ಫಾರಿಕ್ಪಣಾಚ್ಯೊ ಕಿಡಿ  
ಲೇಕ್ ಧರುಂಕ್ ತರ್ ಗೆಲ್ಯಾರ್  
ದಿಸಾಕ್ ಹಜ್ರಾಂನಿ ಮೆಳ್ತಾತ್ ಮೊಡಿಂ

ಜರ್ ಬುಶ್, ಸದ್ದಾಮ್ ಅನಿ ಬಿನ್ ಲಾದೆನ್  
ಜಾಲ್ಲೆ ತರ್ ಎಕೇಕ್ ಕವಿ  
ಲಿಕ್ತೆ ಕೊಣ್ಣಾ ಆಪ್ಲ್ಯಾ ಕಾಳ್ಜಾ ಮನಾನ್  
ಹ್ಯಾ ಸಂಸ್ಕಾರ್ ಕವಿತಾ ನವಿ

# ಉತ್ತರ್ ಕೊರೆಯಾ

ಉತ್ತರ್ ಕೊರೆಯಾಚ್ಯಾ ಮುಕೆಲ್ಯಾ ಕಿಮ್ ಜಾಂಗ್ ಇಲ್  
ಇನ್ಕಾರ್ ಕೆಲೆಯ್ ಸ ರಾಷ್ಟ್ರಾಂಚೆ ವಿನಂತಿ ಸಮ್ಮೇಳ್  
ಖೆಳ್ತಾಯ್ ಪರಮಾಣು ಆಸ್ತ್ರಾಂನಿ ಖೆಳ್  
ಖಿಯ್ ಧಾವ್ನ್ ಆಯ್ಲೆಂ ತುಕಾ ಇತ್ಲೆಂ ಬಳ್?

ಸಬಾರ್ ದೇಶಾಂನಿ ಇನ್ಕಾರ್ ಕೆಲೆಂ ತರೀ  
ಚೆಲ್ಲೊ ನಾಂಯ್ ತಾಂಚ್ಯಾ ಉತ್ರಾಕ್ ಜಾವ್ನ್ ಸರಿ  
ಹಟ್ತ್ ಧರ್ನ್ ಬಸ್ಲಾಯ್ ಕರ್ತಲೊಂ ಮ್ಹಣ್ ಪರೀಕ್ಷಾ  
ಚುಕೊನ್ ಪಡ್ತಿ ಭೊಗ್ತಲೊಯ್ ಸಂಸಾರಾಚಿ ಶಿಕ್ಷಾ

ಇತ್ಲೆ ಮಾರಕಾರ್ ಪರಮಾಣು ಆಸ್ತ್ರಾಂನಿ ಭರ್ಲಾ ತುಜೆ ಗುದಾಮ್  
ಕಿತ್ಯಾಕ್ ಸಂಸಾರ್ ಲಗಾಡ್ ಕಾಡುಂಕ್ ರಾವ್ಲಾಯ್ ತುಂ ರಾಕೊನ್  
ಜಾಲಾ ತುಜೆಂ ಹ್ಯಾ ಸಂಸಾರಿ ಸರ್ವ್ ಸುಖ್ ಬೊಗುನ್  
ಸೊಡ್ ಮುಖ್ಲ್ಯಾ ಪಿಳ್ಗಿಕ್ ಹ್ಯಾ ಸಂಸಾರಿ ಜಿಯೆಂವ್ಕ್

ಹ್ಯಾ ಸಂಸಾರಿ ಆಸಾತ್ ಹಜಾರೊ ನೆಂಟಿ ಬಾಳಾ  
ಹುಮ್ಮಿನಾಕಾ ಆತಾಂಚ್ ತಾಂಚಾ ಜಿಣ್ಯೆಚಿ ಪಾಳಾಂ  
ಹ್ಯಾ ಸಂಸಾರಿ ಆಸಾತ್ ತಿಂ ಕಿತ್ತಿ ಅನಾಥಾ  
ಚಿಂತುನ್ ಪಳೆ ಘಡಾನಾತ್ಲೆ ಬರಿಂ ವಿಂಚಿಚ್ ಆನಾಹುತಾ



# ಅಂತರ್ಜಾಳ ದೆಂವ್ಚಾರ್

ಆಯ್ಲೊ ಮ್ಹಜೊ ಕಾಳ್  
ಸೊಡಯ್ಲೆಂ ಮ್ಹಜೆಂ ಜಾಳ್  
ವಿಸ್ತಾರ್ಲೆಂ ಸಗ್ಳ್ಯಾ ಸಂಸಾರಾರ್  
ಸರ್ವಾಂ ಪಡ್ಲೆಂ ಮ್ಹಜ್ಯಾ ಮೊಗಾರ್  
ಘಾಲೆಂ ಹಾಂವೆಂ ಸರ್ವಾಂಕೀ ಪಿಶ್ಯಾರ್  
ಹಾಂವ್‌ಚ್ ತೊ ಅಂತರ್ಜಾಳ ದೆಂವ್ಚಾರ್

ನಾಡ್ತಾಂ ನಾಡ್ತಾಂ ಆಶಾ ಭಾಗೊಂಕ್ ನಾ  
ಮ್ಹಜೆ ಸರ್ಕಿನ್ ಯೆತಾ ತೊ ಪಾಟಿಂ ವಚನಾ  
ಮ್ಹಜೆವಿಣೆ ತಾಕಾ  
ಆಯ್ಲಾ ಕಾಳಾರ್ ದಿಸ್ತೊಡ್ತೊ ಗ್ರಾಸ್ ನಾ  
ಕೆನ್ನಾ ಕೆನ್ನಾ ಧಾಡ್ತಾಂ ಹಾಂವ್ ವೈರಸಾಂ  
ತೆನ್ನಾ ತೆನ್ನಾ ಲೊಕಾಕ್ ಜಾತಾ ನಿರಾಶಾ

ಸರ್ವಾಂಕೀ ಉಗ್ತಿಂ ಆಸಾತ್ ಜನಲಾಂ  
ಚಲ್ಯಾ ಚಲಿಯಾಂಚೊ ಎಕ್ವಟ್ ಹಾಂವೆಂ ಬಾಂದಿಲಾ  
ಮ್ಹಜೆ ಮುಖಾಂತ್ ಮೊಗಾಚ್ಯಾಂಕ್ ಪಾಪ್ಲಿಂ ಇ ಮೇಲಾಂ  
ಮ್ಹಜೆದ್ವಾರಿಂ ಕಿತ್ಲಾಂಚೆಂ ಬರೆಂಪಣ್ ಜಾಲಾಂ

ಮುಟಿಂತ್ ಧರ್ಮಾಂ ಹಾಂವೆಂ ಸಗ್ಳ್ಯಾ ಸಂಸಾರಾಕ್  
ಖಿಂಚ್ತಾಯ್ ಮುಲ್ಯಾ ಧಾವ್ನ್ ಮೊಗಾಚ್ಯಾಂಕ್ ಲಾಗಿಂ ಹಾಡುಂಕ್  
ಅಂತರ್ಜಾಳ ದೆಂವ್ಚಾರ್ ಹಾಂವ್ ಪಾತ್ಯೆಯಾ ಮ್ಹಜೆರ್  
ಬರ್ರಾಕ್ ವಾಪರಾ, ಸೆವೆಕ್ ತುಮ್ಮಾ ಸದಾಂ ಹಾಂವ್ ತಯಾರ್

# ಜೀವಾತ್

ಕಿತ್ತೊಗೀ ಲೋಕ್ ಜಾತಾ ಮರಣ್ ಶರಣ್  
ಕಳ್ಳಾ ಹಾಕಾ ಕೋಣ್ ಜಾತಾ ಕಾರಣ್  
ವೆಳಾ ಪಯ್ಲಂಚ್ ಯೆತಾ ಹೆಂ ಮರಣ್  
ಹೊಗ್ಡಾಯ್ತಾತ್ ಲೋಕ್ ಆಪ್ಲೆ ಪ್ರಾಣ್

ಜೀವಾತ್ ಹ್ಯಾ ಮರಣ್ಚೆಂ ನಾಂವ್  
ಚಿಂತ್ತಾನಾ ಶಿರಾಂನಿಂ ಯೆತಾ ಘುಗಾಸಾಂವ್  
ಮನಿಸ್ ನಿರಾಶೆನ್ ಸಂಪಯ್ತಾ ಆಪ್ಲಿ ಧಾಂವ್  
ಜಿಯೆಂವ್ಚಿ ಸಕತ್ ಹೊಗ್ಡಾವ್ನ್ ಸಾಂಡ್ತಾ ಜೀವ್

ಜಿಣ್ಯೆಂತ್ ನಿರಾಲಾ ಭಗ್ತಾನಾ  
ಮತಿಂತ್ ಯೆತಾತ್ ಹಜಾರ್ ಸವಾಲಾಂ  
ಕರ್ಪೊನ್ ಗೆಲೆ ಕಿತ್ತಲೆ ಜಿಣ್ಯೆ ಕಳೆ  
ನಿರಾಶೆನ್ ಕಿತ್ತಾಂನಿ ಮರಣ್ ಆಪ್ಣಾಯ್ಲೆಂ

ಸುಖ್ ದುಖ್ ಜಿಣ್ಯೆಚಿಂ ದೋನ್ ರುಪಾಂ  
ಕಷ್ಟ್ ಕಾಡ್‌ಲ್ಲಾಕ್ ಖಂಡಿತ್ ಮೆಳ್ತಾತ್ ಸುಖಾಂ  
ಜರ್ ಕಷ್ಟ್ ಯೆತಾನಾ ತುಂ ಸಾಂಡ್ಲಿ ಧಯ್  
ದೇವ್ ಭೊಗ್ಸುಂಚೊ ನಾ ಝಡ್ತೆವಳಾ ವಯ್

ಜೀವಾತ್ ನ್ಹಯ್ ಮನ್ಶಾ ಕಷ್ಟಾಂಚಿ ಆಕೇರ್  
ಕಷ್ಟಾಂಚೆರ್ ಜಯ್ತ್ ವ್ಹರ್ಚೆಂಚ್ ಜಿವಿತಾ ಹಾತೆರ್  
ಸಮೋನ್ ಜಾಣಾ ಜಾ ಕಷ್ಟ್ ಸುಖಾಚೆ ತತ್ವ್  
ದೀ ಸದಾಂ ತುಜ್ಯಾ ಜಿಣ್ಯೆಕ್ ಮಹತ್ವ್

# ನತಾಲಾಂಚೊ ಸಂಭ್ರಮ್

ಆಯ್ಲೊ ಕಾಳ್ ಲಾಗಿಂ ನತಾಲಾ ಫೆಸ್ತಾಚೊ  
ಸರ್ವಾಂಚ್ಯಾ ಘರಾಂನಿ ಸ್ವಾದ್ ರುಚಿಕ್ ಪಕ್ವನಾಂಚೊ  
ಗಿರಾಕ್ಯಾಂನಿ ಭರ್ದೊ ಖಜಾನೊ ದುಕಾನಾಂಚೊ  
ಆಚರುಂಕ್ ಆಯ್ಲೊ ದೀಸ್ ಜೆಜುಚ್ಯಾ ಜಲ್ಮಾಚೊ

ಭುರ್ಗೆ ಉರ್ದೆನ್ ಬಾಂದುಂಕ್ ಲಾಗ್ಲೆ ಗರ್ದಾನಾ ಗೊಟೊ  
ಸೊಬವ್ನ್ ಆಂಗ್ಣಾಂತ್ ರೂಕ್ ಚಾಪ್ಕಾಚೊ  
ಕ್ಯಾರಲ್ಸ್ ಗಾವ್ನ್ ತರ್ನಾಟ್ಯಾಂಕ್ ಅತ್ರೇಗ್ ನಾಚಾಚೊ  
ಸಂಸಾರ್ ಭರ್ ವ್ಹಾಳೊ ವ್ಹಾಳೊ ರೆಕಾದಾಂಚೊ

ನೆಟ್ತಾಲಿಂ ಘರಾಂ ವಿವಿಧ್ ದಿವ್ಯಾಂನಿ  
ಸೊಬ್ಲೆ ಗರ್ದಾನಾಂ ಗೊಟೆ ಗೊರ್ವಾಂ ಬೊಕ್ರಾಂನಿ  
ಭರ್ಲಿಂ ಆಯ್ದಾನಾಂ ರುಚಿಕ್ ಕುಸ್ವಾರಾಂನಿ  
ಪುಣ್ ಸಬಾರ್ ಅತ್ಮೆ ಭರೊನ್ ಉರ್ದೆ ಪಾತ್ಕಾಂನಿ

ಶಾಂತಿಚ್ಯಾ ಕುಂವರಾನ್ ಹ್ಯಾ ಸಂಸಾರಿಂ ಜಲ್ಮಾಜೆ ಆಸ್ಲೆಂ  
ಅಂಕ್ವಾರಿ ಮಾಯೆನ್ ಕಷ್ಟ್ ಕಿತ್ಲೆ ಸೊಸ್ಲೆ  
ಭಾಯ್ರ್ ಹಿಂವ್, ಭಿತರ್ ಗೊರ್ವಾಂಚೆಂ ಶೆಣ್  
ತರ್ಲೆ ಸಾಕ್ರಿಫಿಸ್ ವರೊ, ದಿಲೆಂ ಸಂಸಾರಿ ಪುತಾಕ್ ಜನನ್

ನಿಸ್ವಾರ್ಥಿ ಜಿಣಿ ಆಂಕ್ವಾರ್ ಮರಿಯೆಚಿ  
ವಿಂಚ್ಚೆಂ ಸಗ್ಳ್ಯಾ ಸಂಸಾರಿಂ ಊಂಚ್ ಮರಿಯೆಕ್  
ತಿಹಾ ವಿಂಚುನ್ ದಿಲಾ ಆಮ್ಕಾಂ ಸಂದೇಶ್  
ಗ್ರೇಸ್ತಕಾಯ್ ನ್ಹಯ್ ಮನ್ಶಾ ಹ್ಯಾ ಸಂಸಾರಿಂ ಸರ್ವಸ್ವ್

# ಪರ್ಜೆ ರಾಯಾ...

ಸೊಸ್ಲೆಯ್ ತುವೆಂ ಕಷ್ಟ್ ಕಿತ್ಲೆ ಸೊಮ್ಯಾ  
ಸೊಡಂವ್ಕ್ ಆಮ್ಕಾಂ ಪಾತ್ಕಾಂತ್ಲೆಂ ಧನ್ಯಾ  
ನಾತ್ಲಲೊ ತುಜೆ ಥಂಯ್ ಕಸಲೊಚ್ ಗುನ್ಯಾಂವ್  
ತರೀ ಫಾವೊ ಜಾಲೆಂ ತುಕಾ ಖುರ್ನಾಚೆಂ ಮರಣ್

ಗೊಲ್ಗೊಥಾ ಮ್ಹಳ್ಳ್ಯಾ ತ್ಯಾ ಕಟ್ಟಾಚ್ಯಾ ಸುವಾತೆರ್  
ದಿಲೊ ರಗ್ತಾಂಬೊಳ್ ಭರ್ತಿಲ್ಲೊ ವಾಯ್ಸ್ ಪಿಯೆಂವ್ಕ್  
ಪಾಟಿಂ ಸರ್ದೆಂನಾಂತ್ ಥಿಂಪಿ ಉಡೊವ್ನ್ ಖೆಬ್ಬಾಯೊ ಕರುಂಕ್  
ಸೊಡ್ತಿ ಫಾಲ್ತಾಲೆ ಪೋಡ್ನ್ ತುಜೆಂ ಆಂಗ್ ವಸ್ತುರ್

ದೊಗಾಂ ಚೊರಾಂ ಮದೆಂ ಉಮ್ಮಾಳಾಯ್ಲೊ ತುಕಾ ಖುರ್ಸಾರ್  
ಸಾಣ್ಣೆಲೊ ಜಬ್ಬೊರ್ ಕಾಂಟ್ಯಾಚೊ ಮುಕುಟ್ ಮಾತ್ಕಾರ್  
ಪಾಶಾಂವ್ ವಿಪ್ರೀತ್ ಸೊಸ್ಲೆಯ್ ಕಷ್ಟ್ ಸಬಾರ್  
ಖುರಿಸ್ ಖಾಂದಾರ್ ಘೆವ್ನ್ ಚಮ್ಕಾಯೊ ಮೌನ್‌ಪಣಿ ಮುಕಾರ್

ತುವೆಂಚ್ ರಚ್‌ಲ್ಲಿ ಹಿ ಪರ್ಜಾ ಸೊಮ್ಯಾ  
ಇತ್ಲಿ ನಿರ್ದಯಿ ನಿಶ್ಚುರ್ ಜಾಲಿ ತರೀ ಕಶಿ?  
ಲಜ್ ಮರ್ಯಾದ್ ಆಪ್ಲಿ ಸಾಂಡುನ್ ಪುರ್ತಿ  
ಅಪ್ಲ್ಯಾಚ್ ರಚ್ನಾರಾಕ್ ಖುರ್ನಾಂವ್ಕ್ ಮುಕಾರ್ ಸರ್ಲಿ

ಪುಣ್ ತುವೆಂ ಹೆಂ ಸರ್ವ್ ಸೊಸ್ಲೆಯ್  
ಬಾಪಾ ಖಾತಿರ್ ನಾಲಿಸಾಯೆಚೆಂ ಮರಣ್ ಘೆತ್ಲೆಯ್  
ತುವೆಂ ಮೊರೊನ್ ದಿಲೊಯ್ ಆಮ್ಕಾಂ ಸಂದೇಶ್ ನವೊ  
ಪೆಲ್ಯಾ ಖಾತಿರ್ ಜೀವ್ ದೀ ಮ್ಹಣ್ ಆಪ್ಲೊ

ಪುಣ್ ತುಜೊ ಸಾಕ್ರಿಫಿಸ್ ವ್ಯರ್ಥ್ ಜಾಲಾ  
ಹ್ಯಾ ಸಂಸ್ರಾರ್ ಮನಿಸ್ ಮನ್ಯಾಕ್ ಗ್ರಾಸುಂಕ್ ಲಾಗ್ಲಾ  
ಸತ್ತ್ಯಾನ್ ಚಲ್‌ಲ್ಲಾಕ್ ಖುರ್ನಾಯ್ತಾತ್ ಹಾಂಗಾ  
ಅನೀತ್ ಕರ್ತಲೊ ಜಿಕ್ತಾ ಸದಾಂ

# ಮೊಸೊರ್

ಮ್ಹಣ್ತಾಂವ್ ಆಮಿ ಕ್ರಿಸ್ತಾಂವ್  
ಪುಣ್ ಆಮಿ ಕಿತೆಂ ಕರ್ತಾಂವ್?  
ಮೊಸೊರ್ ಭರ್ಲಾ ಆಮ್ಚ್ಯಾ ರಗ್ತಾಂತ್  
ಎಕಾಮೆಕಾಚೆರ್ ಉಪ್ರಾಟ್ತಾಂವ್  
ನಪಂಯ್ ಜಾಲಾ ತೊ ಎಕ್ವಟ್  
ಜಾತಾ ಕುಟ್ಮಾ ಮದೆಂ ದೆಸ್ವಾಟ್

ಕ್ರಿಸ್ತಾಕ್ ನಾತ್‌ಲ್ಲೊ ಮೊಸೊರ್  
ಆಮ್ಚೆ ಖಾತಿರ್ ಚಡ್ಲೊ ತೊ ಕಾಲ್ವಾರ್  
ದಿಂವ್ಚ್ಯಾಕ್ ಸುಟ್ಕಾ ಆಮಾ ಪಾತ್ಕಾಂಕ್  
ಹೊಗ್ಡಾಯ್ಲೊ ಜೀವ್ ಆಪ್ಲೊ ಖುರ್ಸಾರ್

ಜರ್ ಕ್ರಿಸ್ತಾಕ್ ಆಸ್‌ಲ್ಲೊ ತರ್ ಮೊಸೊರ್  
ದಿತೊ ನಾ ಕೊಣ್ಣಾ ಆಮ್ಕಾಂ ದುಡು ಭಾಂಗಾರ್  
ಬಾಂದ್ಲೊ ನಾ ಕೊಣ್ಣಾ ಮನಿಸ್ ರಾವ್ಣೆರ್  
ಜಿಯೆಜಿ ಪಡ್ತೆಂ ಮನ್ಶಾನ್ ರುಕಾಚೆ ಸಾವ್ಣೆರ್





# ಖರ್ಗಾಂ

ರಜ್ಜಿಂ ಮ್ಹಾಕಾ ರಚ್ಕಾರಾನ್ ಹ್ಯಾ ಸಂಸಾರಾಂತ್  
 ಧುಳಿ ಥಾವ್ನ್ ಆವಯ್ಚ್ಯಾ ಗರ್ಭಾಂತ್  
 ಪೋಸ್ ಕೆಲೊ ತಿಣೆ ನೋವ್ ಮಯ್ಣಿ ಉದರಾಂತ್  
 ಸುಶೆಗಾತ್ ಆಸ್ಲೆಲಿಂ ಹಾಂವ್ ತಿಚೆ ಪಾಸ್ಕೆಂತ್

ಖಿಂತ್ ನಾಸ್ತಾಂ ವಾಡ್ತಾಲಿಂ ಹಾಂವ್ ಬೋವ್ ಮಿಶೆನ್  
 ನಾತ್ಲೆಲಿ ಖಿಂತ್ ಖಾಣ್ ಜೆವ್ಣಾಕ್  
 ಪಾಪ್ಲಿಂ ಹಾಂವ್ ವಾಡೊನ್ ಜಾಣ್ಣಿಕಾಯೆಕ್  
 ಭಂವ್ತಣಿ ದೆಕ್ಲೆಂ ಸಂಸಾರಾರ್ ಪಾತಕ್

ರಾಷ್ಟ್ರ ರಾಷ್ಟ್ರಾಂಚೆರ್ ಝುಜೊನ್ ಆಸ್ಲೊ  
 ರಾಯ್ ಪರ್ಜೆ ಕರ್ನಾ ಜೀವ್ಪಾತ್ ಕರಯ್ತಾಲೊ  
 ದುಡ್ವಾಖಾತಿರ್ ಕೋಣ್ ಆಂಗಾಕ್ ಬೊಂಬ್ ಬಾಂದ್ತಾಲೊ  
 ಧರ್ತೆ ಗರ್ಭಾಂತ್ ಅಣ್ವಸ್ತ್ರಾಂ ಘುಟಯ್ತಾಲೊ.

ವಿಯ್ಜಾಕ್ ಜಾತಾತ್ ಹಜಾರಾಂನಿ ಬಲಿ  
 ವೊಕ್ತಾಂ ಸೊದುನ್ ಕಾಡುಂಕ್ ವರ್ಸಾಂ ಸಬಾರ್ ಗೆಲಿಂ  
 ಕೆನ್ನರಾಚೊ ದಳ್ಳಾರ್ ಚಲ್ತಾ ಸಗ್ಳ್ಯಾಂನಿ  
 ಎಚ್‌ವನ್‌ಎನ್‌ವನ್ ಶಿಂಪಡ್ಲ್ಯಾ ಕೊನ್ಯಾಂನಿ

ಪಾವ್ನ್, ಗರ್ಮಿ ಹಿಂವ್ ಋತು ತೀನ್  
 ಪುಣ್ ಆತಾಂ ಋತು ಉರ್ಲ್ಯಾತ್ ದೋನ್  
 ಉಚಾಂಬಳ್ ಜಾತಾತ್ ಆಯ್ಲೆಲೆ ಬರಿಂ ಮನ್  
 ವೊತ್ಲ್ಯಾರ್ ಪಾವ್ನ್ ನಾ ತರ್ ವೋತ್ ಕರೀಣ್

ಧರ್ತೆರ್ ಅಶಿಂ ಖರ್ಗಾಂ ಕಿತ್ಯಾಕ್?  
 ಜಾತ್, ಧರ್ಮಾಚಿಂ ತಕ್ರಾರಾಂ ಕಿತ್ಯಾಕ್?  
 ಭುಂಯ್ ಕಾಂಪ್ಲಿ, ಪಿಡಾ ಶಿಡಾ ಯೆತಾ ಕಿತ್ಯಾಕ್?  
 ನ್ಹಯ್ಲಿ ಪಾವ್ಲಾ ಲಾಗಿಂ ಸಂಸಾರ್ ಅಂತ್ಯಾಕ್?

# ಕೊಬು

ಆಮಿ ವಾಡೊನ್ ವಾಡೊನ್ ಆಯ್ಲಾಂವ್  
ಪಾಂಚ್ ಪುಟ್ ವಯ್ ವಾಡ್ಲಾಂವ್  
ಮೊಂತಿ ಫೆಸ್ತಾಕ್ ಆಯ್ತೆ ಕಿತೆಂ ಜಾಲ್ಯಾಂವ್  
ಶೆವ್ಡೆಂ ಸವೆಂ ದೆವಾಳಾ ಆಂಗ್ಲಾಂತ್ ಪಾವ್ಲಾಂವ್

ಸಪ್ತೆಂಬರಾಚಿ ತಿ ಆಟ್ ತಾರಿಕ್  
ಬಾಳೊಕ್ ಮರೈಚ್ಯಾ ಜಲ್ಮಾದಿಸಾಚೊ ಸಂತೊಸ್  
ಪುಲಾಂ ಹಾಡ್ನ್ ಆಯಿಲ್ಲಿಂ ಭುರ್ಗಿಂ ಇಗರ್ಜೆಕ್  
ಉಪ್ರಾಂತ್ ವಾಂಟುಂಕ್ ಆಮ್ಕಾಂ ಭುರ್ಗಾಂಕ್

ಮೀಸ್ ಜಾತಚ್ ಸುರು ಜಾಲೆಂ ವಾಂಟಾಪ್  
ಗೆಲ್ಯಾಂವ್ ಭುರ್ಗಾಂ ಸಂಗಿಂ ತಾಂಚ್ಯಾ ಘರಾಕ್  
ತಾಸುಂಕ್ ಲಾಗ್ಲಿಂ ಆಮ್ಚೆಂ ಆಂಗ್ ಸುರೈನ್  
ಕುಡ್ಯೆ ಕರ್ನ್ ಆಯ್ತೆ ಜಾಲಿಂ ಆಮ್ಕಾ ಗ್ರಾಸುಂಕ್

ಚಾಬ್ತಾನಾ ಕರ್ತಾಲೊಂ ಹಾಂವ್ ದಾಂತ್ ತಾಂಚೆ ನಿತಳ್  
ಪಿಯೆತಾಲಿಂ ಆಮ್ಚೊ ರೋಸ್ ಆಂಗ್ ಆಮ್ಚೆಂ ಪಿಳುನ್  
ರೋಸ್ ಸುಕ್ತಾನಾ ಉಡಯ್ಲೆಂ ಆಮ್ಕಾಂ ಕಸ್ತ್ರಾಕ್  
ಆತಾಂ ಯೇವ್ನ್ ಪಾವ್ಲಾಂವ್ ಕಾಗ್ದಾಂ ಕರ್ಚೆ ಕಂಪ್ಲೆಕ್

ಎಕ್ದಾಂಯ್ಲಾಂ ಆಮ್ಕಾಂ ದಾಕವ್ನ್ ಕೂಸ್  
ನಾ ತಾಂತುಂ ರೋಸ್, ನಾ ರೂಚ್  
ಯಂತ್ರಾಂ ದಿತೆಲಿಂ ಆಮ್ಕಾಂ ಕಾಗ್ದಾ ರೂಪ್  
ಮಾಂಡ್ತೆಲ್ಯಾಂವ್ ಪಾನಾಂಚೆರ್ ಬರವ್ಪಾ ಕೂಪ್

ಕೊಬು ಆಮಿ ಗೊಡ್ಯೆ ಅಪುಟ್ ಸಾಕ್ರಿಚೆ  
ಬಾಳಾಂ ಥಾವ್ನ್ ವ್ಹಡಾಂ ಪರ್ಯಾಂತ್ ರುಚ್ಚೆ  
ಮೆಲ್ಯಾ ಉಪ್ರಾಂತಿ ಸರ್ವಾಂಚ್ಯಾ ಗರ್ಜಾಂಕ್ ಪಡ್ಚೆ  
ಸರ್ವಾಂಕ್ ಉಪ್ಕಾರ್ಚೆ, ಸಂತೊಸಾಂವ್ಚೆ

# ಬಾಪುಯ್ಯಣಾ

ಬಾಪುಯ್ಯಣಾ... ತುಜ್ಯಾ ಹ್ಯಾ ವ್ಹಡ್‌ಪಣಾ  
ತುಜೆ ಶಿವಾಯ್ ಕೊಣ್‌ಂಚ್ಚ್ ಸಂಸ್ತಾಕ್ ಆಯ್ಲೊನಾ  
ಬಾಪಾಯ್ಕ್ ಆಸ್ಲೊ ಮಾನ್ ದುಸ್ರ್ಯಾಕ್ ಮೆಳ್ಳೊನಾ

ಲಿಖ್ತಾತ್ ಆವಯ್ಚಿಂ ಹಜ್ರಾಂನಿ ಕವನಾಂ  
ಪೂಣ್ ತುಜೆ ವಿಶಿಂ ಬರಂವ್ಕ್ ಕೊಣೀ ನಾ  
ಆಜ್ ಬಾಪುಯ್ಯಣಾಕ್ ನವೆಂ ಗೀತ್ ಗಾತಾಂ  
ತುಜೆ ಪದ್ವೆಕ್ ಹಾಂವ್ ಪುಣಾಮ್ ಕರ್ತಾಂ

ಧಾ ಬೊಟಾಂ ಝರವ್ನ್ ಭುರ್ಗ್ಯಾಂಕ್ ಪೊಸ್ತಾಯ್  
ತಾಂಚೆ ಉನ್ನತೆಕ್ ದೀಸ್ ರಾತ್ ಮಾಗ್ತಾಯ್  
ಅಪ್ಲಾಕ್ ಖಾಲಿ ಕರುನ್ ಭುರ್ಗ್ಯಾಂಕ್ ಊಂಚ್ ಉಬಾರ್ತಾಯ್  
ತುಕಾ ವಿಸ್ರಾಲ್ಲೊ ಸುಖಿ ಆಸ್ಲೊನಾ ಕೆದ್ನಾಯ್

ಆಜ್ ತುಕಾ ಕೊಣೆಂ ವಿಸ್ರಾಲ್ಯಾರೀ  
ವಿಸ್ರೊಂಚಿಂನಾ ಹಾಂವ್ ತುಜೊ ಉಪ್ಕಾರ್ ಮೊರಾಸರಿ  
ತುಂ ಜಾವ್ನಾಸ್ಲೊಯ್ ಮ್ಹಾಕಾ ದೆವಾ ಬರಾಬರಿ  
ಆಜ್ ಮ್ಹಾಕಾ ಸಾಂಡುನ್, ಪಾವ್ಲೊಯ್ ದೆವಾ ಘರಿಂ

ಬಾಪುಯ್ಯಣಾಚ್ಯಾ ದುರ್ಭಾಗ್‌ಪಣಾ ವಿಶಿಂ ನಿಯಾಳ್ತಾನಾ  
ಗಳೊನ್ ಗೆಲಿಂ ದೊಳ್ಕಾಂತುನ್ ದುಖಾಂ  
ಬಾಪುಯ್ಯಣಾಕ್ ದೀವ್ನ್ ಮಾನ್ ರಚುನ್ ನವೆಂ ಕವನ್  
ತುಜ್ಯಾ ವ್ಹಡ್ಪಣಾಕ್ ಹಾಂವ್ ಕರ್ತಾಂ ನಮಾನ್

ಮಾಂಯ್ಗೆ ಮಾಂಯ್ ನವೊ ಜಾಲಾ ಕಾಳ್  
 ನ್ವೆಸಾನಾಂತ್ಲೆ ನ್ವೆಸಾಣ್ ಪಾಯಾಂಗೊಳ್  
 ಇಷ್ಟಿಣ್ಯೊ ಮ್ಹಜ್ಯೊ ನ್ವೆಸ್ತಾತ್‌ಗೆ ಮಾಂಯ್ ಅರ್ದೆಂ  
 ಸೊಡ್ತಾತ್ ವಯ್ ಸಕ್ಲಾ ಸಗ್ಳೆಂ ಉಗ್ತೆಂ ಉಗ್ತೆಂ

ಮಾಂಯ್‌ಗೆ ಮಾಂಯ್ ಉಲಯ್‌ನಾಕಾಗೆ ಕೊಂಕ್ಣಿ  
 ಶಿಕಯ್ತಾಂ ತುಕಾಯಿ ಮ್ಹಣೊಂಕ್ ಇಂಗ್ಲಿಷ್ ಮಾಗ್ಣಿಂ  
 ಕೊಂಕ್ಣಿ ಉಲೊಂವ್ಕ್ ದಿಸ್ತಾಗೆ ಮಾಂಯ್ ಲಜ್  
 ಇಂಗ್ಲಿಷ್ ಉಲಯ್ಲ್ಯಾರ್ ಚಡ್ತಾಗೆ ಪ್ರೆಸ್ಪೀಜ್

ಮಾಂಯ್‌ಗೆ ಮಾಂಯ್ ತುಂ ಪಳೆನಾಕಾಗೆ ಸಯ್ಪಿಕ್  
 ಮೊಗಾರ್ ಮ್ಹಜ್ಯಾ ಪಡ್ಲಾ ಸೆಜಾರ್ಚೊ ಎರಿಕ್  
 ಕೆಲಾ ಮಾಂ ಹಾಂವೆಂ ತಾಚೆಲಾಗಿಂ ಖರಾರ್  
 ಪುರೊಗೆ ಮಾಂಯ್ ಕಾಜಾರಾಕ್ ಕಾರ್ಡಾಂ ಛಾಪ್ಲ್ಯಾರ್

ಮಾಂಯ್‌ಗೆ ಮಾಂಯ್ ಕಸಲೊ ಹೊ ಸಂಸಾರ್?  
 ಪಯ್ಲೆಂ ಪಯ್ಲೆಂ ದಿಸ್ತಾ ಮಾಂಯ್ ಸಗ್ಳೆಂ ಸುಂದರ್  
 ಸಗ್ಳೆಂ ಸಂಪ್ತಾ ಮಾಂಯ್ ಜಾಲ್ಯಾ ಉಪ್ರಾಂತ್ ಕಾಜಾರ್  
 ಮೋಗ್ ತೊ ಉಬೊನ್ ವೆತಾ ಮಾಂಯ್ ವಾರ್ಯಾರ್

ಮಾಂಯ್‌ಗೆ ಮಾಂಯ್ ಚುರುರ್ತಾಂ ಹಾಂವ್ ಮ್ಹಜೆ ಚುಕಿಕ್  
 ದಿಲ್ಲೊ ತರ್ ದಿಸ್ಪೊಡ್ತಾ ಜಿಣ್ಯೆಕ್ ಮಹತ್ವ್  
 ದಿಲ್ಲೊ ತರ್ ತುಜ್ಯಾ ಉತ್ರಾಂಕ್ ಇಲ್ಲೊ ತರೀ ಮಾನ್  
 ಸಾರ್ಥಕ್ ಜಾತಿ ಕೊಣ್ಣಾ ಹ್ಯಾ ಸಂಸ್ತ್ರಾಂತ್ ಮ್ಹಜೆ ಜೀಣ್

# ದೋನ್ ಹಜಾರ್ ವರ್ಸಾಂ ಆದಿಂ

ದೋನ್ ಹಜಾರ್ ವರ್ಸಾಂ ಆದಿಂ  
ಫಕತ್ ಅಂದ್ಕಾರ್, ನಾತ್ಲೆಲ್ಯೊ ವಾತಿ  
ಆಂಗ್‌ಕುಡ್ಚ್ಯಾ ತ್ಯಾ ಹಿಂವಾ ಸಂಗಿಂ  
ಜೆಜು ಖೆಳ್ಳೊ ಮರೈಚೆ ಹಾತಿಂ

ಬಾಪಾಚೆ ಖುಶೆಕ್ ಫಾಲೊ ಖಾಲ್ತಿಮಾನ್  
ಜಲ್ಮೊಂಕ್ ಹ್ಯಾ ಸಂಸಾರಿಂ ಮನಿಸ್ ಜಾವ್ನ್  
ಸರ್ಗಾ ಸಂಸಾರಾಚೊ ರಾಯ್ ತೊ ತರೀ  
ಗೊರ್ವಾಂ ಖಾವಣ್ ಜಾಲಿ ತಾಕಾ ರಾವೈರಾಕ್ ಸರಿ

ಆಮ್ಕಾಂ ಹ್ಯಾ ದಿಸಾಚೊ ಸಂಭ್ರಮ್ ಫುರ್ತೊ  
ಸಗ್ಳೊ ಸಂಸಾರ್ ಆಚರಣಾಂತ್ ಮಗ್ನ್ ಪುರ್ತೊ  
ಪೂಣ್ ಚಿಂತುನ್ ಪಳೆಯ್ಲ್ಯಾರ್ ಆಡಂಬರ್ ಹೊ ಭೆಷ್ಣೊ  
ಹ್ಯಾ ಸಂಸಾರಿಂ ಮನಿಸ್ ಜಾಲಾ ಕಿತ್ಲೊ ಕುಸ್ತೊ

ಪಾದ್ರಿ ಭೆಟಯ್ತಾತ್ ಘಂಟೊಭರ್ ಶೆರ್‌ಮಾಂವ್ ಮೀಸ್  
ಚಲ್ಯಾ ಚಲಿಯಾಂಕ್ ಮೆಳ್ತಾ ಭೆಟೊಂಕ್ ಏಕ್ ಆವ್ಕಾಸ್  
ರಾತಿಚ್ಯಾ ಉಜ್ವಾಡಾಂತ್ ಚಲ್ತಾತ್, ತೆ ಕಿತ್ಲೆ ಆಬ್ಲೆಸ್  
ನವೆಂ ನ್ಹೆಸಾಣ್ ನ್ಹೆಸೊನ್ ಆಚರಿತಾಂವ್ ಕ್ರಿಸ್‌ಮಸ್

ಹ್ಯಾ ದಿಸಾ ಆಮಿಂ ನ್ಹೆಸ್ಲಾಂ ಆಸೊಂ ಕಿತ್ತಿಂಯಿ ನವಿಂ  
ಆಮಿ ರೀತ್ ನೀತ್ ಸವಯ್ ಉರ್ಲ್ಯಾ ತಿತ್ತಿಚ್ ಪರ್ನಿ  
ಜೆಜುಬರಿ ಜಿಯೆಂವ್ಕ್ ಜಾಂವ್ಚೆ ನಾ ಆಮ್ಚೆವರ್ದಿಂ  
ಆಮಿ ಲಬ್ಬಲ್ಯಾಂವ್, ಹ್ಯಾ ಸಂಸಾರಿ ಸುಖಾ ದಿಶಿಂ

# ನಿರಂತರಿ

ಕೊಂಕ್ಣೆಚೊ ಬಾವ್ಲೊ ಉಬಯ್ಲೊ ಕ್ರಿಸ್ತಾಂವಾಂನಿ  
ಸಾಂಗಾತಾ ಮೆಳೊನ್ ಸರ್ವ್ ಮಂಗ್ಳೂರ್‌ಗಾರಾಂನಿ  
ಖಬರ್ ಘಾಜಿ ಎಕಾಚ್‌ಫರಾ ಸಂಸ್ತಾಚ್ಯಾ ಸಾಂದಿ ಮುಲ್ಯಾಂನಿ  
ಉಬಯ್ಲೊ ಕೊಂಕ್ಣೆಚೊ ಬಾವ್ಲೊ ಕಲಾಂಗಣಾಂತ್ ಗಾವ್ವಾಂನಿ

ಸರ್ವ್ ಪ್ರಾಂತ್ಯಾಂ ಕೊಂಕ್ಣಿ ಲೋಕಾಕ್ ಎಕ್ದಾಂವ್ನ್  
ಚವೆಚಾಳಿಸ್ ಪಂಗಡ್ ಬಾಂದುನ್  
ಬರ್ಯಾಂತ್ಲಿಂ ಬರಿಂ ಗಾಣಾಂ ಗಾವುನ್  
ಚಾಳಿಸ್ ವೊರಾಂ ಸಂಪ್ಲಿಂ ಇತಿಹಾಸ್ ರಚುನ್

ಮಾಂಡ್ ಸೊಭಾಣ್ ಪಂಗ್ಡಾನ್ ಕೆಲೆಂ ಕೆದೆಂ ಕಾರ್ಪಾರ್  
ಕೊಂಕ್ಣೆಚೊ ಪರ್ಮಳ್ ಉಟೊ ಕಲಾಂಗಣಾ ಉಸ್ಕಾರ್  
ಅಂಪಿಥಿಯೆಟರಾಚ್ಯಾ ತ್ಯಾ ಸಜಯ್ಲೆಲೆ ಮಾಂಚಿಯೆರ್  
ಲಿಖ್ತೆಂ ಕೊಂಕ್ಣೆನ್ ಆಪ್ಲೆಂ ನಾಂವ್ ಭಾಂಗ್ರಾ ರುಪಾರ್

ಆಜ್ ಸಂಸ್ತಾರ್ ಕೊಂಕ್ಣೆಕ್ ವ್ಹರೊ ಮೆಳ್ಳಾ ಮಾನ್  
ಆದ್ಲೊ ಗಿನ್ನೆಸ್ ದಾಖೊ ಬ್ರೆಜಿಲ್‌ಚೊ ಮೊಡುನ್  
ಕೊಂಕ್ಣಿ ಮಾಯೆಚ್ಯಾ ಮಾತ್ಯಾರ್ ಆಜ್ ಭರ್ತಾನ್  
ದವರೊ ಮುಕುಟ್ ಮಾಂಡ್ ಸೊಭಾಣ್ ಪಂಗ್ಡಾನ್

ನಿರಂತರಿ, ಕೊಂಕ್ಣಿ ಜಾಲಿ ಸಂಸಾರಾರ್ ನಿರಂತರಿ  
ಅಮರ್ ಉರೊಂ ಹೊ ದಾಖೊ ಸಂಸಾರ್ ಸರಾಸರಿ  
ಆಮಿ ತರ್ನಿ ಪಿಳ್ಗಿ ಸಾಂಬಾಳ್ನ್ ವ್ಹರುಂ ಮುಖಾರಿ  
ರಾಸ್ ರಾಸ್ ಉಲ್ಲಾಸ್ ಪಾಟಯ್ತಾಂ ಮ್ಹಜ್ಯಾ ಲಿಕ್ಲೆದ್ವಾರಿಂ

2017  
P. K. N.  
V. R.



*With Best Compliments From*



*Austin-Theresa D'Souza*

*Anita, Anil, Atina & Angel D'Souza*

*Chicago*



## ವಳ್ಳಿಚೆರ್ ರುಳಕ್

ಕೊಂಕಣಿಂತ್ ಕವಯಿತ್ರಿಂಚೊ ಯಾ ಸ್ತ್ರೀ ಬರವ್ಪಣಿಂಚೊ ಬರೊಳ್ ಆಜ್ ಕಾಲ್ಚೊ ನ್ಹಯ್, ಫುಡಾರಾಂತ್ಯಾಯಿ ಆಕೇರ್ ಜಾಂವ್ಚೊ ನ್ಹಯ್. ಅಪ್ರೂಪ್‌ಶೆಂ ಥಂಯ್ ಹಾಂಗಾ ಎಕೇಕ್ ಪಂಟ್ಯೊ ಮಿಣಿಣ್ಣೊ ದಿಸ್ತಾತ್.

ಕೊರ್ಟೆಲ್‌ಗಾರ್ನ್ ವಾಯ್ಲೆಟ್ ಪಿರೇರಾ, ಆಪ್ಲ್ಯಾ ಸುಡ್ನುಡಿತ್ ವೆಕ್ತಿತ್ವಾದ್ವಾರಿಂ ಆನಿ ಭರ್ವಾದಿಕ್ ಮೆಂಗಲೊರಿಯನ್ ಡೊಟ್ ಕೊಮ್ ಅಂತರ್‌ಜಾಳಿಚ್ಯಾ ಪುರಾಸಾಣೆಕ್ ಮಿಕ್ಲೊಂಚ್ಯಾ ವಾವ್ರಾ ದ್ವಾರಿಂ ಹಜಾರಾಂಕ್ ವಳ್ಳಿಚಿ. ಮಾಜ್ಯಾ ಖಬ್ರೆ ವರುಲಾಂತ್ಲ್ಯಾ ಆಪ್ಲ್ಯಾ ಎಕೀನ್‌ಪಣಾಚೆ ಮ್ಹಿನತೆಕ್ ಲಾಗೊನ್ ತಿ ಸಕ್ಡಾಂಕ್ ಮೊಗಾಚಿ ವಾಯ್ಲೆಟ್‌ಬಾಯ್ ಜಾಲ್ಯಾ. ಕೊಂಕಣಿ ಕವಿತಾ ಶೆತಾಂತ್ ಸದಾಂ ಮ್ಹಳ್ಳೆಪರಿಂ ರುಳ್ಳನಾ ತರೀ ಸಂಯ್ಬಾಂತ್ಲ್ಯಾ ಬರ್ಪಾ ತಾಲೆಂತಾಕ್ ಲಾಗೊನ್ ಅಪ್ರೂಪ್‌ಶೆಂ ಕವಯಿತ್ರಿಯಿ ಜಾಲ್ಯಾ. ಮತಿಕ್ ಕಾಂತಯಿಲ್ಲೊ ಥೊಡ್ಯೊ ಗಜಾಲಿ ಕವಿತಾಂ ರುಪಿಂ ಭುಂಯ್ ಪಡ್ಲೆಲ್ಯೊ ತ್ಯೊ ತಶೆಂಚ್ ಇರೊಂಕ್ ಸೊಡಿನಾಯೆ ಮ್ಹಳ್ಳ್ಯಾ ಇರಾದ್ಯಾನ್ ಹೆಂ ಪುಸ್ತಕ್ ಉಜ್ವಾಡಾಕ್ ಹಾಡ್ಲಾಂ ತಿಣೆ.

ಕುಲ್ಕೇಕರ್‌ಚ್ಯಾ ಆಲಿಸ್ ಫೆರ್ನಾಂಡಿಸ್ ಆನಿ ದೆ. ರೊಬರ್ಟ್ ಫೆರ್ನಾಂಡಿಸ್ ಹಾಂಚ್ಯಾ ಇಕ್ರಾ ಜಣಾಂ ಭುರ್ಗ್ಯಾಂ ಪಯ್ಕಿಂ ಪಾಂಜ್ವಿ ಜಾವ್ನಾಸ್ಚ್ಯಾ ವಾಯ್ಲೆಟಾಚೊ ಜಲ್ಮ್ 1966 ಮಾರ್ಚ್ 12 ವೆರ್ ಜಾಲ್ಲೊ. ಶಿಕಾಪ್ ಸೆಕ್ರೆಡ್ ಹಾರ್ಟ್ ಹೈಸ್ಕೂಲ್ ತಶೆಂಚ್ ರೋಶನಿ ನಿಲಯ ಮಂಗ್ಳುರ್ ಹಾಂಗಾಸರ್ ಸಂಪಯ್ಲಿಂ. ಬೆಂದೂರ್‌ಚ್ಯಾ ಜೋಸೆಫ್ ಪಿರೇರಾ ಹಾಚೆ ಸವೆಂ 1990 ಮೇ 7 ತಾರಿಕೆರ್ ಲಗ್ನಾ ಭೆಸಾಂತ್ ತಿ ಎಕ್ವಟ್ಟಿ. ಲಗ್ನಾ ಜಿವಿತಾಚಿಂ ಫಳಾಂ ಜಾವ್ನ್ ರೋನಕ್ ಆನಿ ಆಸ್ಪಲ್ ನಾಂವಾಚೆ ದೋಗ್ ಚೆರ್ಕ್ ತಾಂಕಾಂ ಆಸಾತ್.

ವಾಯ್ಲೆಟ್ ಪಾಟ್ಲ್ಯಾ ಪಾಂಚ್ ವರ್ಸಾಂ ಥಾವ್ನ್ ಮಂಗ್ಳುರಿಯನ್.ಕೊಮ್ ಅಂತರ್‌ಜಾಳಿಚೆರ್ ಆಪ್ಲೊ ಫಳಾದಿಕ್ ವಾವ್ರ್ ದಿತಾ. ಹಿಚಿಂ ಕೊಂಕ್ಣಿ, ಕನ್ನಡ ಆನಿ ತುಳು ಕವನಾಂ ತಶೆಂಚ್ ಲೇಖನಾಂ ಮಂಗ್ಳುರಿಯನ್.ಕೊಮ್, ಆನಿ ದಾಯ್ಜ್ ಅಂತರ್‌ಜಾಳಿಂಚೆರ್, ರಾಕ್ಲೊ, ಮಿತ್ ಸಾತೊಳ್ಕಾಂನಿ, ಆನಿ 'ಬೆಂದೂರೊ ತಾಳೊ' ಫಿರ್ಗ್‌ಚ್ ಪತ್ರಾರ್ ಪರಗ್‌ಚ್ ಜಾಲ್ಯಾಂತ್. 7 ಕೊಂಕ್ಣಿ ಕಾಣಿಯೊ ಕನ್ನಡಾಕ್ ಭಾಶಾಂತರ್ ಕೆಲ್ಯಾತ್.

ಸಮಾಜ್ ಸೆವೆಂತ್ ಮೆತೆರ್ ಆಸ್ಚ್ಯಾ ತಿಣೆ ಸಬಾರ್ ಮತಿಚ್ಯಾ ಪಿಡೆಸ್ತಾಂಕ್ ಸೆವಾ ದಿಲ್ಯಾ.

ಮಿಶಾಲ್ ಸ್ವಭಾವಾಚ್ಯಾ ಆನಿ ಮಯ್ವಾಸಿ ಜಿನೊಸಾಚ್ಯಾ ವಾಯ್ಲೆಟ್ ಪಿರೇರಾಕ್ ಫುಡಾರಾಂತ್ ಬರೆಂ ಮಾಗ್ತಾಂ.

- ಲೊಯ್ಡ್ ರೇಗೊ

'ಮಿತ್' ಸಂಪಾದಕ